

ĀBRAHMA SŪTRA OF ĀPAŚTAMBA

BELONGING TO THE

TAITTIRĪYA SAMHITĀ

WITH THE

COMMENTARY OF RUDRADATTA

EDITED BY

BY

DR. RICHARD GARBE

PROFESSOR OF SANSKRIT IN THE UNIVERSITY OF KINGS

VOLUME II.

PRAŚNAS 8-15

CALCUTTA:

PRINTED BY J. W. THOMAS, BAPTIST MISSION PRESS,

AND PUBLISHED BY THE

ASIATIC SOCIETY, 57 PARK STREET.

1880.

16005

TABLE OF CONTENTS.

Haviryajña-sacrifices.

Vol. I.

māsa	Praśna	1—4
kua	"	4
ṛ	"	5
alheya	"	" Kand 26—29.
	"	6
paśbhāna	"	" 16—31
ubandha	"	7

Vol. II.

a	Praśna	8
deva	"	" Kand 1—4.
praghāsa	"	" 5—8
alha	"	" 9—19.
riya	"	" 20—22
a	"	9.

Soma-sacrifices.

	Praśna	10—13.
savana	"	10—12.
apadina Savana	"	13. Kand 1—8.
Savana	"	" 9—25.
ṛḍaśin, Atirātra, Ap-		
Aikādaśina	"	14 " 1—12.
, Pañchahotar, Shad-		
iptahotar, etc.	"	" 13—15.
chitta	"	" 16—31.
	"	15.

श्रीम् ॥

अथ नित्यत्वमामान्याद्बुद्धिर्धनमामान्याश्चातुर्मास्यानि व्याचष्टे ॥

अक्षय्यं ह वै चातुर्मास्ययाजिनः सुकृतं भवति । १ ।

चतुर्षु चतुर्षु मासेषु भवन्ति चातुर्मास्यानि वैश्वदेवादीनि । तैः सप्त-
दितैरिष्टवतोऽल्पकालिकेन भोगेन क्षपयितुमशक्यं पुण्यं भवतीति ।
नित्यत्वेऽप्येषां फलोपन्नासः परब्रह्मवदेव प्रत्येतव्यः ॥ नित्यत्वं चैषां
माह्वाने चतुर्होत्रादिविधिष्वनेकत्र नित्यैः समभिव्याहारात् । सूच-
कता च नित्याधिकारे वचनात् । आश्वलायनेन च दर्शपूर्णमासा-
न्यामिष्टेषु चातुर्मास्यैरिति नित्यानुक्रमे पाठात् । तथा च बौधा-
यनेन यावज्जीवप्रयुक्तानि चातुर्मास्यानि स्युरिति यावज्जीवाभ्यास-
वनात् । भारद्वाजेनाप्यादौ फलाननुबन्धेनामूनि विधाय ततः का-
चातुर्मास्यानि व्याख्यास्याम इति नित्यकाम्यविभानप्रदर्शनाच्च ॥

आश्विन्यां पौर्णमास्यां चैत्र्यां वा वैश्वदेवेन यजते । २ ।

गृहदेवतात्वेन विश्वदेवसंबन्धात् तैरिष्टत्वेन पुराकल्पश्रुत्यां च
पर्वणः समाख्या वैश्वदेवमिति । तेन चैत्रफाल्गुनश्रुत्यां च म-
स्योरन्तरस्य पौर्णमास्यां यजेत । भारद्वाजबौधायनाभ्यां तु
अपि पर्वणामुद्गयनमात्रे प्रयोगो द्वादशाहेनापवर्गश्लोकः ॥
एकाक्युद्गयन आपूर्वमासपक्षे संवत्सरे तेषां श्रुत्यात्

भावः ॥

निवर्तनमन्त्रे वपनमिति । तथा अथ यदि द्वादशाहचातुर्मास्याः
 चत्वारिमासः प्रतिपदि वैश्वानरपार्जन्याभ्यामिष्टा द्वितीये वैश्वदेवे
 द्वितीये चतुर्थे चोपरम्य पञ्चमे वरुणप्रघासैः षष्ठे सप्तमे चोपरम्या-
 ष्ठमे नवमे च साकमेधा दशम एकादशे चोपरम्य द्वादशे शुना-
 शीरोया त्रयोदशे पशुरिति । संवत्सरप्रतिमा वै द्वादश रात्रयः
 संवत्सरमेव यजत इति विज्ञायत इति ॥ बौधायनस्याह नक्षत्रप्रयोग
 उदगयन इत्येके उदगयन आपूर्यमाणपक्षे पुण्याहे प्रयुञ्जीतेति ।
 तथा द्वादशाहे ऽपि चातुर्मास्यैर्यजेत प्रथमायां वैश्वदेवेनेष्टा चतुर्थ्यां
 वरुणप्रघासैरष्टम्यां नवम्यां च साकमेधैर्द्वादश्यां शुनाशीरोयपरवप-
 न्यजेतेति विज्ञायत इति ॥ केचित्तु यथाप्रयोगमित्यौपमन्यव इत्य-
 जेत् । बौधायनवचनेनार्वागपि द्वादशाहाद्यावत्प्रयोगभाविना काले
 चातुर्मास्यापवर्गो ऽभिहित इति मन्यन्ते । तदयुक्तं प्रयोगकालावधि-
 कब्रह्मचर्यनियमपरत्वात्तस्य । तच्च पूर्वापरपर्यालोचनयैवाध्यवसानमि-
 त्यसं विल्लरेण ॥

पूर्वस्मिन्पर्वणि पञ्चहोतारं मनसानुद्रुत्याहवनी
 सग्रहं हुत्वा न्वारम्भणीयामिष्टिं निर्वपति वैश्वानरं
 शकपालं पार्जन्यं च चरम् । ३ ।

पूर्वं पर्वेति अतुर्दश्याभिप्रेता न पञ्चदशी पूर्वसूचणे तस्या
 वचनात् । पञ्चदश्यां वैश्वदेवेन यजत इति लिङ्गात् शोभते
 माखेष्टेति लिङ्गात् । अन्वारभ्यन्ते ऽनया चातुर्मास्यानौत्या
 नैव वैश्वानरपार्जन्या । वैश्वानरस्य चाग्निर्वैश्वानरो ऽवेतेति

पुनराधेये । न पञ्चहोचत्वारम्बणीययोः समानाग्निं उभयोरप्या-
रम्भार्थयोः स्वतन्त्रत्वात् वैश्वानरपार्जन्या पञ्चहोता च नाभ्यावर्ततेति
पृथगुपादानाच्च ॥

वैश्वानरो न ऊन्या पृष्टो दिव्योति वैश्वानरस्य या-
ज्यानुवाक्ये ॥ पर्जन्याय प्रगायत दिवस्पुत्राय मीढुषे ।
नो यवसमिच्छतु ॥ अच्छा वद तवसं गीर्भिराभिः
स्तुहि पर्जन्यं नमसाविवास । कनिक्रदद्वृषभो जोरदानू
रेतो, दधात्वोषधीषु गर्भमिति पार्जन्यस्य ॥ हिरण्य
निरे ददाति धेनुं पार्जन्ये । सिद्धमिष्टिः संतिष्ठते । ४ ।

प्राचीनप्रवणे वैश्वदेवेन यजते । ५ ।

प्रवणे यजते पूर्वस्मिन्नेव देशे देशान्तरे वा साधारणनिर्देशात्
प्रघासेषूदवसाननियमाच्च । सत्याषाढस्याह प्राचीनप्रवणे वैश्व-
यजेतोदवसाय वेति ॥

यशुबन्धवज्राहपत्यादग्निं प्रणयन्मोक्षतहोमं जुहो-
। ई ।

वैश्वदेवाद्यागूर्याप उपसृग्य परबन्धसाहताहवनीयं प्रणयति ।
मोक्षतहोमं जुहोति । पूर्वा यत्तन्मपरो भवासीति लिङ्गविरोधा-
भावः ॥

ऊर्णावन्तं प्रथमः सीद योनिमिति हेतुरभिज्ञाया-
ह्यनीयायतन ऊर्णास्तुकां निधाय तस्यामग्निं प्रतिष्ठा-
पयति । ७ ।

पुनरूर्णास्तुकायष्टणात्मभारान्तराणि परिसंख्यातानि भवन्तीति । तस्या-
मग्निं प्रतिष्ठाप्य समानमातिमुक्तिभ्यः ॥

मानुस्तरवेदिके पाशुकं प्रणयनं विद्यत इत्यपरम् । ८ ।

अनुस्तरवेदिक इति वचनात् उत्तरवेदिमति वरुणप्रघासतन्त्रे महा-
हविषि च नित्यं पाशुकं प्रणयनम् ॥

अग्नीनन्वाधाय शाखामाहृत्य वैश्वदेव्या अग्निं
वत्सानपाकरोति । ९ ।

आमावास्ततन्त्रतामस्य पर्जन्यः ख्यापयितुमन्यन्वाधानादेरनुक-
तञ्च च वैश्वदेविकं हविः । विश्वेभ्यो देवेभ्यो देवभागं विश्वेभ्यो
भ्यः शरदो दुहाना इत्यादयो विकाराः प्रत्येतव्याः ॥

प्रसूतमयं बर्हिः प्रस्तरस्य । १० ।

प्रसूतः पुष्यम् । तदन्तो दर्भा लाव्या इत्यर्थः । ननु शरमयं
त्यादिवद्वर्हिर्दृष्टेनैव प्रस्तरस्यापि सिद्धे यष्टे किमर्थं पृथक्
यष्टम् । परमतनिरासार्थमिति ब्रूयात् कृष्णान्तरकारैः कैचि
तरस्य प्रसूतमयत्ववचनात् । आदरार्थं वा ब्राह्मणप्रतिप्राज्ञकस्य
यथा प्रस्तरेण परिधिना स्तुषा वेद्या च वर्हिषेत्यादौ ॥

वेद्या संनद्धं पुनरेकधा । ११ ।

तदेतद्भयात्सकं बर्हिर्बहुनिधनोपपन्नमपि प्रथमं चेधा विभज्य
सुगन्धं चीनपि तावभागान्पुनरेकधा संनक्षतित्यर्थः ॥

तस्मिन्मन्त्रः । १२ ।

तस्मिन्नेकधामं हने संनहनमन्त्रः । प्रथमानि तु संनहनानि तृष्णीं
भवन्ति । तत्र च (संनद्धस्य बर्हिषः प्रस्तररहितौ भागौ । प्रथमं
बर्हिर्मन्त्रेण संभृत्य तयोः प्रस्तरवन्तं भागं बर्हिर्मन्त्रेण प्रस्तरमन्त्रेण
चात्याधाय ततः सर्वं संनहनमन्त्रेणैकधा संनक्षति ॥

तथेधः । १३ ।

तथेधो ऽपि प्रसूयः पुष्पितशाखादृतादाहार्य इत्यर्थः ॥

चयोदिण्तिदारुः । १४ ।

गतः ॥

चीन्कलापान्संनक्ष्यैकधा पुनः संनक्षति । १५ ।

तत्रापि प्रथममष्टाभिरष्टाभिः सप्तकेन च तृष्णीं जीष्पुञ्जामं संनक्ष्य
ततस्तान्संनहनशुद्धये मन्त्रेण संभृत्य ततः संनहनमन्त्रेणैकधा संन-
क्षति ॥

पूर्ववद्वैश्वदेव्याः सायं देहं देहयति । १६ ।

पूर्ववत् सांनायवत् । तत्र च यवाम्ना मायं स्वयं होमः । इह वो
विश्वे देवा रमयन्तु गाव इत्यादयो मन्त्रविकाराः ॥

इति प्रथमा कण्डिका ।

श्रोमूते पाचसंसादनकले पालाशं वाजिनपाचं
प्रयुनक्ति सुचं वा । १ ।

पाचं चमसं चमसेन जुहोति सुचा वेत्यनुवादात् । कंसं चमसं वेति
तु कष्यान्तरकाराः । न च तयोर्जुह्वधर्माः जुह्वत्कल्प इत्यवचनात्
पालाशवचनाच्च । तेन प्रातर्दोहपात्रैः सह प्रयोगः ॥

निर्वपणकाल आग्नेयमष्टाकपालमिति यथासमाह्ना-
तमष्टौ हवींषि निर्वपति । २ ।

राजसूयिकान्याग्नेयादीनि द्यावापृथिव्यान्तानि हवींषि समाह्नातानि
क्रमेण निर्वपति ॥

तेषां पौष्णान्तानि पञ्च संचराणि । ३ ।

संचरन्ति पर्वान्तराण्यपीति संचराणि पर्वचतुष्टयसाधारणानौति यावत् ।
यथा तच्च तच्च समाह्नातमेतद्वाह्मणान्येव पञ्च हवींषीति ॥

पिष्टानां पौष्णं अपयति । ४ ।

पिष्टैस्तण्डुलैस्तच्च चरुपुरोडाग्रगणन्यायेन प्रागधिवपनात् । पौष्णार्थानां
मपि पुरोडाजीयैः सह विभागः न चरव्यैः पेश्यत्वमामान्यात्
उभयोश्च राशोर्यथाभागं व्यावर्तध्वमिति विभज्य देवतोपदेश
बज्रत्वादिभज्यानाम् । ततः पात्र्यां पिष्टेषु समुत्पेषु प्रणीताभिः संयुते,
च पौष्णार्थानां पूर्ववद्विभागः ॥ तथा च भारद्वाजः सङ्केतरान्पिनहि
संयुतानां पिष्टानां पौष्णमपोद्धरतीति । मत्थाषाढश्च संयुतानः
पिष्टानां विभागमन्त्रेण पौष्णमपस्विद्य चरुक्त्वेन अपयतीति ॥

ततश्चाधिश्रयणकाले चतुर्विंशत्युत्पूतास्त्रिंशु पौष्णमेष्य अपयति ।
कृपालोपधानकाले षट्गुणामङ्गिरसां तपसा तपस्वेत्यूहेनैककपाले
ऽङ्गारानधूह्य प्रातर्दोहः ॥

तप्ते प्रातर्दोहे सायंदोहमानयति । ५ ।

माहताधिश्रयणानन्तरमानयति पुरोडाशमधिश्रित्यामिवावत्पयसां
करोतीति लिङ्गात् व्यक्रोक्तत्वाच्च बौधायनेन ॥

यत्संवर्तते सामिक्षा । यदन्यत्तद्वाजिनम् । ६ ।

तच्च यद्वनीभृतं संपद्यते तदामिवाहविः । अत्रष्टिं तु वाजिनम् ।
तत्रोभयमपि तथैवावस्थाप्य द्वात्रिंश्विष्वस्याधिश्रयणादि करोति ॥

पशुवत्संप्रैषः । तथाज्यानि । ७ ।

पशुवदाज्येन दध्नादेहीति विवृतः संप्रैषः । तथाज्यानि चतुर्गृहीतानि
भवन्ति पृषदाज्यवन्ति च ॥

पृषदाज्ये विकारः । महीनां पयो ऽसीति पृषदा-
ज्यधान्यां द्विराज्यं गृह्णाति दिर्दधि सकृदाज्यम् । ८ ।

पृषदाज्ये पृथगेव गृह्णाति न तु दधन्याज्यमानौय । तथा महीनां
पयो ऽसीति पुनर्वचनाज्योतिरसीति मन्त्रो निवर्तते ॥ मादनकाले
दधिस्यासी न साद्या कार्याभावात् । अभिघारणकाले मौस्रवर्जं
पशुवदामिवाहविः । तद्वत्पौष्णमितरेषां प्रात-
र्दोहदामिवाहविः ॥

उद्दासनकाल आमिक्षां संहृत्य द्वयोः पाचयोरुद्धृत्य
वाजिनैकदेशेनोपसिञ्चति । ८ ।

उद्दासनकाले मारुतोद्दासनानन्तरमामिक्षां संनाय्यवदुदास्य संनह-
नाद्युपसेचनान्तं कृत्वा ततो द्यावाप्रथियमुदामयति ॥

अलंकरणकाल आज्येनैककपालमभिपूरयत्याविः-
पृष्ठं वा कृत्वा व्याहृतीभिर्हवींष्यासादयति । १० ।

व्याख्यातः ॥

उत्करे वाजिनम् । ११ ।

वाजिनं तु तृष्णीमासादयति न व्याहृतिभिर्न च प्रियेणेति प्रधान-
विमन्त्रप्रत्यासाद्यत्वादभयोर्मन्त्रयोः अप्रधानत्वाच्च वाजिनस्य । यथो-
मष्टौ हवींषि निर्वपतीति ॥

पञ्चहोत्रा यजमानः सर्वाणि हवींष्यासन्नान्यभि-
मृशति । १२ ।

आमावास्ततस्तत्वादेव सिद्धे पञ्चहोतुः पुनरुपादानमितरमन्त्रप-
रिभ्रंश्वरनार्थम् । आगन्तुको ऽयमधिकः प्राकृतेभ्य इत्यन्ये । तद्
लैङ्गाग्रवदभिमर्शनं मारुतस्य यथोक्तं भारद्वाजेन द्वाचरस्य च
ऐन्द्राग्रविकाण इति ॥ संनाय्यमन्त्रयोश्चामिक्षाद्यामूहो वप-
व्याख्यातः । तस्यासोभयदोहविकारत्वं वरुणप्रघासेषु वृक्ष्यति ॥

पशुवन्निर्मथ्यः सामिधेन्यस्य । १३ ।

हवींष्यासाद्य पशुवन्निर्मथ्यः सामिधेन्यस्य सप्तदश ॥

नव प्रयाजाः । १४ ।

गतः ॥

चतुर्थोत्तमावन्तरेण पाशुकाश्चत्वारो दुरःप्रभृतयः
प्रैषप्रतीकयाज्याः । १५ ।

प्रैषाणां प्रतीका आदयो याज्या येषां ते तथोक्ताः । तद्यथा दुरो
अयं आज्यस्य वियन्विताद्यनुमन्त्रणास्यैषां पशुवदेव द्रष्टव्याः ॥

पशुवत्समानयनम् । १६ ।

चतुर्थाष्टमयोरित्यर्थः ॥

प्रचरणकाल उपांशु सावित्रेण प्रचर्य पूर्ववदेक-
गलेन प्रचरति । १७ ।

पात्रामिच्छायाः सक्तसक्तदवदानम् । पात्रदयादेकस्माद्वा यागः ।
एतस्माच्छेषकार्याणि हविरैकत्वात् । केचित्तु पात्रदयाद्विद्विग्वद्यन्ति
योर्दुरणस्यार्थवत्त्वाय । पूर्ववत् आदयणैककपालवत् ॥ यद्यप्यमेव
प्रकृतिः सर्वैककपालानां तथापि तत्रैव धर्माणां सूचकता प्रथमोक्ते-
रितिदेशः । ऊतानुमन्त्रणं चाग्नीषोमीयवत्सौम्यस्य आग्नेयवत्सावित्रस्य
आग्नेयवत्सौम्यस्य । प्रत्यक्षास्मातास्त्वितरेषामनुमन्त्रणाः ॥

मधुश्च माधवश्चेति चतुर्भिर्मासनामभिरेककपालम-
भिजुहोति । १८ ।

गतः ॥

दक्षिणाकाले प्रथमजं वत्सं ददाति मिथुनौ वा
गावौ । १६ ।

प्रथमजस्तस्मिन्संवत्सर इति शेषः ॥

पृषदाज्यं जुह्वामानीय पृषदाज्यधानीमुपभृतं कृत्वा
तेन नवानूयाजान्यजति । २० ।

गतः ॥

इति द्वितीया कण्डिका ।

अष्टावाद्याः पाशुकाः प्रैषवर्जम् । १ ।

आदितस्तावदष्टावनूयाजा मैत्रावरुणप्रैषवर्जम् । आदित एवाष्टौ
पाशुकैः समानास्ता एवैषां याज्याः त एव च ऊतानुमन्त्र्य
इत्यर्थः ॥

ऊत्तमेनोत्तमम् । २ ।

नवमं तृत्तमेनैकादशेनैव निगदेन यजति । अथवा प्राकृतेनोत्त-
मेनेत्यर्थः ॥

देवान्यजति प्रथमं संप्रेष्यति । यज यजेतीतरान् । ३ ।

एवं प्रकृतिवदेव संप्रेष्यति न पशुवत्संप्रेष्यतीत्यर्थः ॥ ननु मैत्रावरुणा-
भावात् प्रैषवर्जमिति वचनाच्च प्रकृतिवदेव संप्रेषो भविष्यति तस्मिन्
मर्थमारम्भः । संधं तथा भविष्यति ॥ भ्रमस्त्वन्यः प्रादुः स्यात्

प्रकृतौ हि सर्वार्थेनाद्यसंग्रहेण प्रातिस्विकेन च द्वितीयेन मध्यमोक्त-
मद्योरेव द्वियजत्वं दृष्टम् । तथा पश्चादपि तद्विकाराणामेव द्विय-
जत्वमुक्तं उत्तरयोर्विकारेऽस्त्विति । वक्ष्यति च पितृयज्ञे देवौ यजेति
प्रथममिति । तेनात्रापि तद्विकाराणां पञ्चमप्रभृतौनामेव द्वियजत्वं
न तु प्रथमविकाराणां द्वितीयतृतीयचतुर्थानामिति । तस्माद्भूमनि-
वृत्त्यर्थो युक्तः पुनरारम्भः ॥

संवत्सरीणां स्वस्तिमाशास्त । दिव्यं धामाशास्त इति
सूक्तवाकस्याशिषु होतानुवर्तयते । ४ ।

अथ पशुवद्भूनादि सहेपभृता पृषदाज्यधान्याः । सूक्तवाक्ये तु
होता दिव्यं धामाशास्त इत्यस्य पुरस्तात्संवत्सरीणां स्वस्तिमाशास्त
स्थावपति ॥

एवं यजमानो जपति । आशास इति मन्त्रं संन-
मति । ५ ।

यजमानो ऽपि सा मे मत्याशौरित्यस्य यजुषो ऽनन्तरं संवत्सरीणां
स्वस्तिमाशाम इति जपति ॥

परिधीन्प्रहृत्य संस्त्रावान् कृत्वा वाजिनपात्र उप-
तीर्यान्तर्वेदि बर्हिर्नुविपिञ्चन्वाजिनं गृह्णाति । ६ ।

संस्त्रावान् कृत्वेत्येतावतैव सिद्धे परिधीन्प्रहृत्येति वचनं प्रहृत्य परि-
धीन्नुहोतीति वाजिनब्राह्मणस्याप्ययमेवार्थ इति दर्शयितुम् । तेन
संस्त्रावः परिधिप्रहरणाद्भवति स्थापितं भवति । बर्हिर्नुविपिञ्चन्
बर्हिषि स्तब्धम् ॥

नाभिधारयति । ७ ।

अभिधारणप्रतिषेधादवदानावचनाच्च द्विर्गृहीतेनैवेज्या न चतुर्गृहीतेन ॥

वाजिभ्यो ऽनुब्रूहि वाजिनो यजेति संप्रैषौ । वषट्कृते चमसेन जुहोति । सुचा वानुविपिच्यमानयानुवषट्कृते च । ८ ।

गताः ॥

ऊर्ध्वश्रुसीनो ऽनवानं होता यजति । ९ ।

अनवानं अनुच्छेदन्नर्धर्चं । सांताय्यऋतानुमन्त्रणम् । नेत्यन्ये प्रथमार्थत्वान्नस्य ॥

वाजिनस्याग्ने वीहीत्यनुयजति । १० ।

अनुवषट्कारस्य स्विष्टकृदर्थत्वादग्नेरहमायुश्चानित्यनुमन्त्रणम् ॥

अयाणां ह वै हविषां स्विष्टकृतेन समवद्यति सोऽग्निं वाजिनस्य घर्मस्येति । ११ ।

समवदानं सहयहणम् । सोमादीनां अयाणां ग्रहणे ऽनुवषट्कारात् । अस्विष्टकृदर्थं न पृथग्गृह्णाति किं तु देवतेज्याग्निष्टेनैव यजतीत्यर्थः । अन्ये त्वाहुः अयाणां हविषामयमेवानुयागः न तु स्विष्टकृदिज्यास्वीति ।

उद्रेकेण पशुबन्धवद्दिशः प्रतीज्यान्वर्षेदि शिषं स हसुपङ्कय भक्षयन्ति । १२ ।

उद्रेकः शेषः । प्रतीज्य प्रतियागं कृत्वान्तर्वेदि सादितं शेषं सर्वं
सर्वानुपप्लव्य भक्षयन्ति पात्रादादाय ॥

असावसावुपप्लव्यस्वेति कर्मनामधेयेनामन्त्रयते । १३ ।

कर्मनामधेयेन कर्मनिमित्तेन नाम्ना यथा होतरूपक्यस्वाध्वर्यवपक-
यस्वेत्यादि ॥

उपप्लव्य इति प्रतिवचनः । १४ ।

प्रतिवचनो मन्त्र इति शेषः । उपप्लव्यो ऽमि मयेत्यर्थः ॥

अत्र होता प्रथमो भक्षयति यजमान उत्तमः । यजमानः
तृथमथोत्तमश्चेत्येके । १५ ।

नियतक्रमास्त्रितरे प्रवर्ग्यपितृयज्ञयोरिव विशेषावचनात् । भारद्वा-
जस्वाह होताये ऽथाध्वर्युग्य ब्रह्माथामीदय यजमान इति ॥

वाजिनां भक्षो अवतु वाजो अस्मां रेतः सिक्रममृतं
जाय । स न इन्द्रियं द्रविणं दधातु मा रिपाम वाजिनं
क्षयन्तः । तस्य ते वाजिभिर्भक्षं कृतस्य वाजिभिः सुतस्य
जिपीतस्य वाजिनस्योपप्लव्यतस्योपप्लव्यो भक्षयामीति
तिक्षयति । १६ ।

वक्ष्यता योयः स सर्वो ऽनेन भक्षयति ॥

पशुवत्समिष्टयजूषि । १७ ।

यज्ञ यज्ञमिति शेषः ॥

सिद्धमिष्टिः संतिष्ठते । १८ ।

दर्शवत्संस्था । आमित्रा यजमानभागो दधिपयोमन्त्राभ्यां प्राशः ॥

इति तृतीया कण्डिका ।

श्रोभूते पौर्णमास्येष्ट्या प्रसूता देवेन सवित्रा दैव्या
आप उन्दन्तु ते तनुं दीर्घायुत्वाय वर्चस इत्युपोद्य
त्येष्ट्या शलल्येक्षुकाण्डेनेक्षुशलाकया वा लौहेन च
क्षुरेक्षौदुम्बरेण नि केशान्वर्तयते वापयते श्मश्रूणि । १ ।

अङ्गिः क्लेदनं उपोन्दनम् । त्रीणि श्रोतान्येवानि यस्याः सा त्रीणी ।
शल्यकमृगस्याङ्गुलहा मुचिः शलली । इक्षुकाण्डं इक्षोरनन्तरं का
शलाका वा । उदुम्बरं ताम्रं श्रौदुम्बरेणेति लोहविशेषणं लोहित
यसेन निवर्तयत इति श्रुतेः । तच्च तु ताम्रस्य केवलस्य वपना
मर्थ्यान्तन्मिश्रेण कालायसेन क्षुरं कुर्वन्ति । तेनेक्षुशललीभ्यां गृह्ये
क्षुरेण केशान्विर्तयते क्लिनन्ति । शललीक्षुभ्यां केशान्विनौय क्षु
निवर्तयत इति कल्पान्तरम् । श्मश्रूणि वापयते स्वार्थिको ए
वापयते वाध्वर्युणा यजमानः सर्वं वापयत इति सत्याषाढः ॥

ऋतमेव परमेष्ठृतं नात्येति किञ्चन । ऋते सर्वं
आहित ऋते भूमिरियं श्रिता ॥ अग्निस्तिग्मेन श्रोत्रिण
तप आक्रान्तमुष्णिहा । शिरस्तपस्याहितं वैश्वानर
तेजसा ॥ ऋतेनास्य निवर्तये सत्येन परिवर्तये । तपर

स्थानुवर्तये शिवेनास्योपवर्तये शङ्गेनास्याभिवर्तय इति
निवर्तयति । २ ।

अनेन मन्त्रेण केशानध्वर्युर्निवर्तयति । श्मश्रूणि तूष्णीं वपतीति ॥

तद्वत् तत्सत्यं तद्वत् तच्छ्रेयं तेन शक्यं तेन
राध्यासमिति यजमानो जपति । ब्राह्मण एकहोतेति
चानुवाकम् । ३ ।

निवर्त्यमानेषु केशेषु जपति ॥

तस्य पर्वस्वन्तरालव्रतानि । ४ ।

यजमानस्य वैश्वदेवादिषु पर्वसु चतुर्मासभाविषु तत्तदन्तरालकालि-
नि व्रतानि वक्ष्यन्ते ॥

न मांसमश्नाति न स्त्रियमुपैति । ५ ।

प्राप्तस्य प्रतिषेधः । नित्ये पशौ वैधमिडामांसहविर्भक्षणं भवत्येव ॥

कृत्वे वा जायाम् । ६ ।

तौ मर्द्दिषीं जायामुपैति वा ॥

नोपर्यास्ते । ७ ।

परि पीठादावास्ते शयीत वा । प्रदर्शनार्थं त्वायनवचनम् । अथः
तेत्येवाश्वत्थानः ॥

जुगुप्सेतामृतात् । ८ ।

जुगुप्सया वर्जनं लक्ष्यते । वर्जयेदनृतम् । अहिताग्निवादेव सिद्धस्य
पुनर्वचनमादरार्थम् ॥

प्राङ् श्रेते । ६ ।

प्राक्शिवाः ॥

मध्वश्नाति । १० ।

आदनत्वेन व्यञ्जनात्वेन वेति संशये निर्णयमाह ॥

मध्वशनं स्यादित्येकम् । व्यञ्जनार्थमित्यपरम् । ११ ।

मध्वश्नातीति श्रुत्यर्थस्य विशयित्वादिति भावः ॥ अत्रानुग्रहमाह
भारद्वाजः मध्वलाभे दैव्यं मधु वेति विज्ञायते वनस्यते मधुना
दैव्येनेति । दैव्यं मध्विति घृतमित्यर्थः । बौधायनश्च मध्वश्नाती
प्रकृत्याह घृतमित्येवेदमुक्तं भवति दैव्यं मध्विति विज्ञायत इति
आश्वलायनस्तु मधुमांसलवणस्य त्रलेखनानि वर्जयेदिति ॥

ऋतुयाजी वा अन्यश्चातुर्मास्ययाज्यन्यः । १२ ।

वैश्वदेवादीनां पर्वणां संवत्सरकालमाध्यानां प्रवृत्तिर्देविध्यमनेन प्र
र्यते । स एष चातुर्मास्ययाजौ द्विविधः एक ऋतुयाजी इतरस्या
र्मास्ययाजी । तच्च यो वसन्तादीनृतून्नेव प्रतीक्षमाणस्तत्तदृतौ ज
तेन तेन पर्वणा यजेत न तु ऋतुर्मासावधिः फाल्गुन्याद्याषाढ
चापेक्षते स ऋतुयाजी । यस्त्वेवमुभयमप्यपेक्ष्य यजेत स चातु
र्ययाजी । एतदुक्तं भवति वक्ष्यमाणप्रकारेण ऋतुर्षुऋतुर्षु मा
सातुर्मास्येयजेत वसन्ताद्यृतुषु वा जातेषु तस्यतस्यतेऽपि रादिम आति
पर्वणीति ॥ तच्छ्रुत्याजिनो विधिं दर्शयति ॥

यो वसन्तो ऽभूत्प्रावृषभूष्णरदभूदिति यजते स
 ऋतुयाजी । अथ यश्चतुर्षुचतुर्षु मासेषु स चातुर्मास्य-
 याजी ॥ वसन्ते वैश्वदेवेन यजते प्रावृषि वरुणप्रघासैः
 शरदि साकमेधैरिति विज्ञायते । १३ ।

ऋतुयाजिविषय एवायं विधिर्न चातुर्मास्ययाजिविषयः इतरथा
 साकमेधानां शरदिधाने चातुर्मास्यवधिविरोधात् फाल्गुन्याषाढ्या-
 दिविधिर्नैव सिद्धेः वसन्तप्रावृषिद्विविधिर्याच । न च वाच्यं मौरे
 वसन्ते या फाल्गुनी या प्रावृषि चाषाढी तत्रैव प्रवृत्त्यर्थं वसन्तप्रा-
 वृद्धिधानमिति चान्द्रमामानुषारेणैव चातुर्मास्यप्रवृत्तेर्दर्शयिष्यमाण-
 न्न^{वि}त् । तस्मादृतुयाजिन एवायं विधिः ॥

इति चतुर्थी कण्डिका ।

इति प्रथमः पटलः ॥

ततश्चतुर्षु मासेष्वाषाढ्यां श्रवणायां वोदवसाय वरु-
 णसैर्यजते । १ ।

अथातुर्मास्येषु मासान्मंचष्ट इति वक्ष्यति । ततः पर्वगणनया-
 देवकालात्पर्वणः फाल्गुनाश्चैत्रादारभ्य चतुर्षु चान्द्रमसेषु मासेष्व-
 णेषु यावन्तन्माषाढी श्रावणी वा तथोरन्यत्रस्यामुदवसाय देशान्तरं
 वा वरुणप्रघासाख्येन पर्वणा यजेत । आषाढी श्रावणी च फाल्गु-
 नाश्चैत्र्या व्याख्याते । उदवसायेति वचनं वैश्वदेवद्विधये प्राप्ते

नियमार्थम् ॥ वरुणप्रघामममत्स्या तु यदादित्यो वरुणं राजानं
वरुणप्रघासैरयजतेति वरुणस्येत्यत्वस्तवनेनामितादेवतात्वेन च वरुण-
संबन्धात् शमीपर्णान्युपवपति घाममेवाभ्यामपियच्छतीति घामसंबन्धाच्च
निर्वक्तव्या । शब्दश्रायं नित्यं बहुवचनान्तः पुल्लिङ्गान्तश्च प्रयुज्यते ॥
चतुर्मासेष्वाघाढ्यामिति नियमात् अधिकमाभवति वसरे न चातु-
र्मास्यारम्भः ॥

प्ररूढकक्षे यष्टव्यमिति बह्वृचब्राह्मणं भवति । २ ।

बह्वृचब्राह्मणवचनं विकल्पार्थम् । प्ररूढाः कक्षाः गुल्माः यस्मिन्देष्टे
तत्र वा यजेत । यत्र क्वचिदा देशान्तर इत्यर्थः ॥

तस्य वैश्वदेवत्वकल्पः । ३ ।

तस्येति कर्मापेक्षया पर्वापेक्षया वैश्ववचनम् । कल्पः प्रयोगः ॥

वेदै कृत्वाग्रेण गार्हपत्यं समे प्राची वेदी भवतः ।

आगूर्धाप उपस्पृश्य उदवसाय गार्हपत्ये निहिते ऽनन्तरं वेदौ कृ-
वेदी कार्यं ते चाग्रेण गार्हपत्यं नापरेणाहवनीयं नापि कल्पान्तर-
भिप्रावेणाग्रेणाहवनीयम् । प्राची प्राक्तेन समे दे अग्निं दार्शपूर्णमा-
सिक्त्वावित्यर्थः । उत्तरस्याः पाशुबन्धिकत्वभ्रमनिरासार्थं समवचन-
कः प्रसङ्गः । अस्ति भ्रमहेतुः उत्तरवेदिसंबन्धात् पाशुकीं वेदां-
कल्पान्तरे । तन्निरासार्थं च । तस्माद्युक्तमेव साम्यवचनम् ॥ तच्चा-
गार्हपत्यस्य प्रतिप्रस्थापकसंस्कारार्थमन्तरालं मुक्ता शिरःस्थानीयस्य ग-
पत्यस्य बाहुद्वयवत्पार्श्वयोर्दे वेदी भवतः ब्राह्मणे तासां दक्षि-

वाङ्मरिति प्रकृत्य तस्माच्चातुर्भास्ययाज्यमुष्णिक्चोक्त उभयावाङ्मरिति
वाङ्मलेन वेद्योः स्तवनात् तस्मात्पृथग्मात्रं व्यंभाविति लिङ्गाच्च ॥

उत्तरामध्वर्युः करोति दक्षिणां प्रतिप्रस्थाता । उत्तरे
विहारे ऽध्वर्युश्चरति दक्षिणे प्रतिप्रस्थाता । ५ ।

चरति कर्माणि करोतीत्यर्थः ॥

उभयत्र कृत्स्नं तन्त्रम् । ६ ।

विहारमयुक्तं कृत्स्नं तन्त्रमुभयोर्विहारयोर्भवति । उभयदेशभाविताग्नि-
धानानां देशभेदे चाङ्गानामविभवादिति भावः । ययोक्तं न्यायविद्भिः
चित्रे ऽग्नौ वरुणप्रघासेषु देशभेदात्सर्वं तन्त्रं क्रियतेति ॥

अपि पत्नीसंयाजाः । ७ ।

पत्नीसंयाजग्रहणं प्रदर्शनार्थम् । अपराग्निहेमानां तेषां त्वेकाग्नि-
भेदात् कल्पान्तरमताच्च तन्त्रता मा विज्ञायौति पुनर्वचनम् । एकत्वे
अग्निः कर्तृभेदादुभयवैहारिकाणां पृथग्भये कार्या इत्यर्थः । उक्तं
जैमिनिना एकाग्नित्वादपरेषु तन्त्रं स्यादिति नाना वा कर्तृ-
त्वादिति च ॥

एकवत्संप्रैषः । ८ ।

पत्कालानां निगदानामध्वर्युरेव वक्तेति वक्ष्यति । तत्रार्थद्वय-
या अपि यं संप्रैषास्ते ऽप्येकवदेकार्या इवैकवचनेन प्रयोज्याः
भा- अग्नये प्रणीयमानाय अग्नये समिधमानाय अग्नौत्यग्निर्धींश्चाग्निं
दत्तां नराः कृणत वेदिं इभाबर्हिर्गुपमादयेत्यादि । तेषां चार्थद्व-

अविषयत्वे ऽपि अग्निमादधीतेत्यादिवश्चात्यभिप्रायेणैकत्वोपपत्तेर्मा
भूदार्धबाध इति भावः । संसर्गिद्रव्याभिधायित्वाचानूहो ऽग्निशब्दस्य
यथाहर्मामांसकाः संसर्गिषु चार्थस्य स्थिरपरिमाणत्वादिति ॥ सत्या-
षाढश्चाह तदध्वर्युः संप्रेष्यत्येकवदग्निसंयुक्तानि मामिधेनीष्वग्निप्रणयने
ऽग्निसंमार्जने चेति । बौधायनश्चाग्नये समिधमानायेत्येव पठितवान् ॥
अतश्च न्यायाद्याजमाने ऽप्यग्न्यभिधायित्वमनूहः यथा युनज्मि त्वा
समिद्धे अग्निराहुत इत्यादेः ॥

अत्र च संप्रैष इति वचनादन्ये संप्रैषेभ्यो ये निगदाः संवादा-
मन्त्रणादिविषयाः ते दिवदेव प्रयोक्तव्याः यथागतामग्नौत्पण्येष्ट्यावः
प्रोक्षित्यावः निर्वप्याव इत्यादयः । केचित्त्वामन्त्रेणनिगदानयेकवद
योक्तव्यमन्यन्ते । तदयुक्तं संप्रैषग्रहणात् एकवदामन्त्रितस्य दिवदनु-
वचनविरोधाच्च । सत्याषाढस्तुभाभ्यामयेकवदामन्त्रणमाह यथ ॥
ब्रह्माणमामन्त्रयेते दिवद्ब्रह्मानुजानातीति ॥

ततः

दिवद्ब्रह्मानुजानाति । ८ ।

ब्रह्मा तु दिवचनेजानुजानाति यथा प्रणयतं यज्ञं देवता वक्ष्ये
युवां प्रोक्षनमित्यादि । प्रवराश्चावणे त्वामन्त्रणमनुज्ञां चैकवदेव
आश्वावधितुरेकत्वात् । ब्रह्मग्रहणमनुज्ञाग्रहणं च यजमानादेः संव-
देस्य प्रदर्शनार्थं तुल्यन्यायत्वात् । तस्मादो निर्वपतं संवदेशामनु-
प्रणयतामित्याद्यपि दिवद्भवति ॥

द्याङ्गुलं त्र्यङ्गुलं चतुरङ्गुलं पृथमाञ्चं रथवर्मा तत्रा
सीतामाञ्चं प्रादेशमाञ्चेण वा तिर्यगसंभिन्ने वेदी भू-
स्यः

असंभिन्ने असंक्षिप्ते । पृथादयः प्रकृतावेव व्याख्याताः । एष्वन्यतम-
मुभयोरन्तरालपरिमाणमित्यर्थः । तच्च वेदिश्रोण्यंसकोश्यारेव भवति
मध्ये तु संनमनवशाद्विस्तारः संपद्यते ॥

अन्तरा वेदी प्रतिप्रस्थातुः संचरः । ११ ।

अन्तरा वेदी यो देशः स प्रतिप्रस्थातुः संचरः कर्मार्थः । एवं
चोत्तरतः उपचारत्वं दक्षिणविहारस्यापि संपादितं भवति ॥

**अपरेणोत्तरां वेदिं स्तम्बयजुर्हरन्नाध्वर्युमभिपरि-
हरति । १२ ।**

तिप्रस्थातेति शेषः । अपरेण वेदिमिति वचनात् गार्हपत्यवेद्योर्म-
स्थितो गमनदेशभावाच्च स्वयं पश्चाद्गार्हपत्यस्य गच्छन्स्तम्बयजुः पुरतो
परति न चाध्वर्योर्बहिन्ययति ॥

उत्करे निवपति । १३ ।

॥

समान उत्करः । १४ ।

एक एवात्तरो दाभ्यामुत्करः । तत्रोभाभ्यां न्युप्रमाग्रीध्रन्तन्वेणा-
भिष्टेयति यजमानश्च तन्वेणानुमन्वयते विभवात् ॥

पञ्चर्त्विजः । १५ ।

भक्तिः । न तु प्राकृता एव चत्वारः न च पञ्चभ्यो ऽधिकाः ।
इति श्रवणमपि पृथग्गन्तव्य इत्यर्थः ॥

यदेवाध्वर्युः करोति तत्प्रतिप्रस्थाता । १६ ।

यद्यदेव कर्माध्वर्युः करोति तदेव कर्म तमनु प्रतिप्रस्थातापि स्वस्मिन्विहारे करोतीत्यर्थः । तथा च कात्यायनः प्रणोतापस्त्रीमनहनाग्निमग्न्यादीन्यनुक्रम्य प्रतिप्रस्थातेत्युक्ताह कृतानुकारोऽन्यत्रेति । वौधायनस्याह अथान्यत्राध्वर्योः कृतानुकारो भवतीति । एवं च क्रमभावित्वादुभयोः कर्मणः आवृत्तिरमंभवे याजमानानां यथात्वाधीयमाने जपति वेदिं संमृज्यमानां बर्हिर्गमाद्यमानमित्यादौ । विभवतां तु तन्मत्वमेव सर्वत्र यथात्वाहितेषु जपति बर्हिर्गमन्नं प्रयाजाकुतंजतमित्यादौ ॥

यत्किंच वाचाकर्मीणमध्वर्युरेव तत्कुर्यात् । १७ । ।

पूर्वसूत्रेण सर्वस्मिन्नाध्वर्यवे प्रतिप्रस्थातुरपि प्राप्ते नियम आरभ्यते यत्किंच वाचाकर्मीणमिति वागिति वागिन्द्रियमुच्यते तज्जन ॥ व्यापारो वाचाकर्म । तत्साध्यं कर्म वाचाकर्मीणम् । तदध्वर्युं तत् कुर्यात् । मन्त्रोच्चारणं सर्वमध्वर्युरेव कुर्यात् प्रतिप्रस्थाता तु केवलं कर्माण्यनुतिष्ठेत् । तदुच्चरितरेव मन्त्रैरुभयोरनुष्ठेयार्थमिद्वेदिति भावः ॥

युगपत्कालान्वा निगदान् । १८ ।

यदा युगपत्कालनिगदमन्त्रविषयोऽयं नियमो भवेत् । तत्रोच्चैः प्रयोगमन्त्रास्तावन्निगदाः संप्रैषादयः । तेषु च द्वयोर्युगपत्प्रयोगोक्त्यर्थे यथोपस्थिता युगपत्कालाः । योऽपद्यं च नात्यन्तिकं किं तु पूर्वं तदुच्चारणरोधेनानन्तरभावित्वमेव । तेन प्रकारेण ये युगपत्कालान्वा निगदा उच्चैः संसाहन्तव्ये अविद्वन्तः अपथत प्रोक्षणीरासादयः ॥

आवय अगतामग्रीत् ब्रह्मग्रीत्तिथ्याव इत्यादयः ॥ तानध्वर्युरेव प्रयु-
ज्जीत निगदचोदितानामाग्रीभादीनामेवं संस्कारानध्वर्युरेव कुर्यात् ।
ये त्वयुगपन्निगदा उपसृष्टां मे प्रब्रूतात् गां चोपसृष्टां मरुद्भ्यो
ऽनुब्रूह्येत्येवमादयः ये चान्ये निगदव्यतिगिक्ता मन्त्रास्तान्सर्वाग्रप्रति-
प्रस्थातापि पचे प्रयुज्जीतेति ॥ तत्रान्यमतम् । वाशब्दो ऽवधारणार्थः
पचं व्यावर्तयति पूर्वपक्षमात्रेणोक्तः पूर्वः कल्प इति । कस्मात् ।
परकर्तृके निर्वापादौ परकर्तृके च मन्त्रे निर्वापामीत्यादिमन्त्रवर्णवै-
यर्थ्यात् यथोक्तं न्यायविद्भिः मन्त्राश्च संनिपातितादिति ॥

साधारणद्रव्यांश्च संस्कारान् । १८ ।

संस्तुत्राभ्यां मन्त्रेषु प्रयोक्तृनियम उक्तः । अनेन कर्मस्वपि नियम
च्यते । साधारणद्रव्यविषयानपि संस्कारानध्वर्युरेव गार्हपत्यादी-
नामन्वाधानपरिस्तरणब्रह्मयजमानामनप्रकल्पनपक्षीसंनहनहोतृवरणप-
क्षीजनादिरूपान्कुर्यात् । संस्काराणामेकत्वादिति भावः ॥

प्रागुत्तरात्परिग्राह्यात्कृत्वैकस्फ्यया वेदी अनुसंभि-
नत्ति । दक्षिणस्या उत्तरायै श्रोणेः प्रक्रम्या दक्षिणादं-
सादुत्तरस्याः । २० ।

एवं यत्नेन स्फ्यकृता रेखैकस्या । तथा वेदी अनुसंभिनत्ति संबन्ध-
यतीत्यर्थः ॥

उत्तरस्यां वेद्यां पशुबन्धवदुत्तरवेदिमुपवपति । २१ ।

अन्तरेव वेदेहत्तगवेदिमुपवपति न त्वाहवनीयायतनवत्पुरतो वेदेः ।

तत्र वेद्यन्ते पशुबन्धवत् विज्ञासनी मे ऽमीत्यादिविधिना शम्यामा-
चौमुत्तरवेदिं कुर्यादित्यर्थः ॥

काले पशुबन्धवद्गार्हपत्यादग्नी प्रणयतः । २२ ।

संभारनिवपनान्ते दक्षिणतो निःसारणान्ते वा । तत्र संभारः पूर्ववदू-
र्णाम्बुकेव सा च दक्षिणविहारे ऽपि स्यात् । पशुबन्धवदिति पुनर्व-
चनमनुत्तरवेदिं ऽपि दक्षिणविहारे नित्यत्वार्थम् । पुनर्गार्हपत्यग्र-
हणं कन्यान्तरोक्तस्यार्थेणाहवनीयं वेदिं कृत्वाहवनीयात्प्रणयनस्य
नित्यत्वार्थम् । इध्माभ्यामुभयस्य सर्वे वा विभज्य प्राकृतत्वात्प्रणयन-
मिति कात्यायनेन विभागस्य दर्शितत्वात् विभक्त्यैकैर्द्वरणमिति ।
उद्धृतस्य वा विभज्य प्रणयनमित्यर्थः । गतश्रियो विभज्य प्रणय-
नमिति ॥

नेद्यतहोमौ जुहुतः । २३ ।

विस्पष्टार्थं पुनर्वचनम् ॥

**अन्तरा वेदी प्रतिप्रस्थाता प्रतिपद्यते । उत्तरेणै-
क्षरां वेदिमध्वर्युः । २४ ।**

प्रतिप्रस्थातुश्च पूर्वत्वार्थं वचनम् । महेति भारद्वाजः ॥

**पूर्वो ध्वर्युरुत्तरवेद्यामग्निं प्रतिष्ठापयति । जघन-
प्रतिप्रस्थाता दक्षिणस्याम् । २५ ।**

प्रतिष्ठाप्रने पश्चिम एवेति वेद्यामेवाग्निप्रतिष्ठापनं तुल्यमुत्तरेण ॥

अग्नीमन्वाधाय पृथक् शाले आहरतः । २६ ।

अतिमुत्पन्ते ऽन्वाधत्तः क्रमेण । गार्हपत्यदक्षिणाग्नी अध्वर्युरेव ।
अन्वाधीयमानयाजमानानामावृत्तिः ॥ शाखाहरणे प्रतिप्रस्थाता प्रथमः
हविःप्राथम्यात् । तच्चानन्तरमेव वक्ष्यति ॥

तथेध्मावर्हिषी । २७ ।

प्रसूतमयत्वादिरपि विशेषो ऽत्रानुमंथेयः । ते अपि पृथगाहरतः स्वेस्वे
काले तेषां च वैश्वदेवप्रकृतित्वात् ॥

मारुत्याः प्रतिप्रस्थाता वत्सानपाकरोति । वारुण्या
अध्वर्युः । २८ ।

मरुद्भ्यो देवभागं मरुद्भ्यः शरदो दुहाना इत्यादि दक्षिणस्याग्नेर्दक्षि-
तो व्रतोपायनम् ॥

अग्नीमय्यो हिरण्मय्यो वा सुचो भवन्ति । २९ ।

दक्षिणस्यैव उत्तरस्य संपन्नसुक्तादिहारस्य । पाचान्नराणां प्राकृत
व वृत्तनिचयः । सर्वाण्यपि अग्नीमयानि प्राकृतानि वेति बौधा-
नः । अग्नीमयानि दक्षिणविहारस्येत्येव भारद्वाजः ॥

यथादेवतं सायंदोहो दोहयतः । ३० ।

इतो रमयन्तु वरुणो रमयत्वित्यादि ॥ यत्रागूच्छेदणस्य द्विभागः ॥

सद्यस्ताला वा वरुणप्रघासाः । ३१ ।

अथ तदा सायंदोहः सेत्स्यति । तच्चाह
अ-

त्यष्टासु मेषमित्यादि । तदयमच क्रमो ऽवतिष्ठते अनन्तरमैश्राय्या-
त्करम्भपात्राणां निर्वापस्ततो मेध्यास्ततो मेषस्य ततः कायस्तेति ।
पठित एवायं क्रमो भारद्वाजीये द्रष्टव्यः ॥

तयोरामिष्टावद्द्वैवतम् । ३८ ।

महतो मेध्या वरुणो मेषस्येत्यर्थः प्रदाने तथादर्शनात् ॥

आमपेपाणां पत्नी करम्भपात्राणि करोति । ४० ।

यमानमवहननादि वैश्वदेवेन । सर्वान्त्वानवमृश्याय निदधाति । पिष्टेषु
हविःषु करम्भपात्राणि तदर्थैः पिष्टैः पत्नी करोति । तत्रातप्तानां
यवानां दुष्प्रेषणत्वात्सौकर्याय तापयित्वा पिष्टेरन्विति तत्परिहारा-
र्थमामवचनम् ॥

यावन्तो यजमानस्यामात्याः सस्त्रीकास्तावन्येक
तिरिक्तानि । ४१ ।

अमात्याः सहवासिनो ज्ञातयः पुत्रपौत्राद्याः जाता एव प्रदं
जनिष्यमाणा एव प्रजा इति श्रुतेः यावन्तो गृह्णाः सः ६
स्त्रिणां । यावन्तो यजमानस्य पुत्रपौत्रा भवन्तीत्येव भारद्वाज
सस्त्रीकाः संभार्याः ॥

आमपेपाणां मेषप्रतिष्ठतो भवतः । ४२ ।

आमपेपाणामिति पूर्ववत् ॥

मेषमध्वर्युः करोति मेषीं प्रतिप्रस्थाता । ४३ ।

अत्रापि क्रमः पूर्ववत् । पिण्डकरणास्ते कर्मणि कृते मेध्यर्थेन पिण्डेन
मेघीं करोति प्रतिप्रस्थाता । ततो मेघार्थं विभज्य तेन मेघमध्यर्धः
करोति ॥

इति पञ्चमी कण्डिका ।

स्त्रियाः स्त्रियञ्जनानि । १ ।

स्त्रीत्वद्योतकानि स्तनादीनि चिह्नानि करोति । स्त्रीति ह्रस्वपाठ-
श्चान्दमः प्रामादिको वा* ॥

पुंसः पुंयञ्जनानि । २ ।

पुंसादीनि ॥

अपि वा पूर्वद्युरन्वाहार्यपचने वितुषानिव यवा-
न्कृत्वा तेषामीपदुपतप्तानां पत्नी करम्भपात्राणि करो-
ति । ३ ।

पूर्वदुष्करैरप्यामपिष्टैः करम्भपात्राणां मेघयोश्च करणमुक्तम् । इदानीं
तदुपेषलाय पक्वपिष्टैः करणं विशेषान्तरमधीचोऽनं विकल्प्यते । पूर्वद्यु-
षोऽप्याममध्ये ऽहनि यवास्वितुषानिव कृत्वा फलीकरणवर्जं तुषमाचंवि-
मुक्तं कृत्वा तैरन्वाहार्यपचने किञ्चिद्भर्जयित्वा पिष्टैः पत्नी पात्राणि
करोति ॥

अत्रापि मेघं मेघीं च करोतीति वाजसनेयकम् । ४ ।

* The MSS. of the text, however, read श्रौतसूत्रम् against the
statement of the commentator.

अपिञ्चो भिन्नक्रमः । अत्रावसुरे पूर्वेषुः पात्रकरणानन्तरं तद्वदे-
पिष्टैस्त्र्यशीं मेधावपि पत्नी करोतीत्यर्थः । तथा तेषामेव मेघं
मेघीं चेति बोधायनः ॥

ऐन्द्राग्रपर्यन्तान्यधिश्रित्यैकादशसु कपाक्षेषु मेघीम-
धिश्रयति । अष्टासु मेघम् । ५ ।

ऐन्द्राग्रमधिश्रित्य पयसोर्दधनी चानीय ततः प्रतिप्रस्थाता मेघीम-
धिश्रयति ततो ऽध्वर्युर्मेषम् । न त्वेतौ प्रथयतः आकृतिनाशप्रस-
ङ्गात् ॥

कुम्भीपाक्वौ वा भवतः । ६ ।

कुम्भी स्थाली । कपालधर्मयोः स्यान्ध्वरधिश्रयत इत्यर्थः । केचित्तु
स्थालौपाकधर्मं कुम्भीपाकमिच्छन्ति ॥

कायमेककपालमधिश्रित्वाप्येभ्यो निनीयाम्नी प्रण-
यत इति वाजसनेयकम् । ७ ।

ततः कायाधिश्रयणादि प्रतिपद्याप्येभ्य एकतादिभ्यो देवताभ्य उदकं
निनीयानन्तरं वाग्नी प्रणयत इत्यर्थः । तत्रावाधानादीनामाहवनी-
संयोगिनामुत्कर्षः उल्लपराज्यादीनां चानुत्कर्षो देशलक्षणादिति
द्रष्टव्यम् ॥

पशुवत्संप्रैषः । तथाज्यानि । ८ ।

स्याख्यातौ वैश्वदेवे । तत्रेष्वावर्हिषौ उपसादय सुवौ चेत्यप्रदिशं नामस्य
केचिदिदृश्यात् तन्निरासार्थमुत्तरविधानार्थं च पुनर्वचनम् ॥

पृषदाज्ये विकारः । महीनां पयो ऽसीति पृषदा-
ज्यधान्यां सकृदाज्यं गृह्णाति । द्विर्दधि द्विराज्यम् । ८ ।
गतः ॥

यद्यु वै अवणायां संस्तृज्य गृह्णीयात् । १० ।

अवणायां चेद्वरणप्रघासाः तदा पशुबन्धवद्धन्याज्यमानीयैव गृह्णी-
यादित्यर्थः ॥

उद्दासनकाले ऽनैडकीभिरूर्णाभिर्मेषप्रतिकृती लो-
मशौ कुरुतः । ११ ।

उद्दासनकाले आमिक्षयोरुद्दामितयोः आर्द्रा भुवनस्य गोपा शृणो-
त्क्रान्तिं जनिचौ मतीनामिति मेषीं आर्द्रां भुवनस्येति मेषं
चोदास्य अनैडकीभिः अमेवजाभिरूर्णाभिर्मेषयोर्लोमानि संपाद-
यतः ॥

तदभावे कुशोर्णा निक्षेप्य मारुत्यां मेषमवदधाति ।
वाङ्मण्यां मेषीम् । १२ ।

तदभावे कुशान्मर्दयित्वा तच्छिखास्तयोः संक्षेप्य स्वांस्वां प्रतिकृतिम-
न्योऽन्यस्यामिक्षयोरैकैकस्मिन्पात्रे ऽन्योऽन्यमवधत्त इत्यर्थः व्यतिहरत
इत्युत्तरवचनान् ॥

अथाभ्यां शमीपर्णाकरीराण्युपवपति परःशतानि
परःसहस्राणि वा । १३ ।

ब्रह्म्याः पर्णानि करीरस्य फलानि च तत्तत्पात्रे षष्ठं क्षिपति ।

इयोरप्यध्वर्युर्गित्येके । आभ्यामित्युभयोर्भक्षणार्थः घासमेवाभ्यामपि
पश्यतीति श्रुतेः ॥

करभपात्रेषु चान्वोष्याष्टावुत्तरस्यां वेद्यां हवींष्या-
सादयति । १४ ।

ततो ऽध्वर्युः करभपात्रेषु च तानि क्षिप्वा ततः कायोदासनाद्या-
सादनात्कृत्वा मारुतीवर्जमष्टौ हवींषि प्रियेण नान्नेत्युत्तरस्यां वेद्या-
मासादयति । व्याहृतीभिरित्यन्ये । तदयुक्तं चातुर्मास्यान्यालभमान
इति श्रुतेः । स चायं कर्मक्रमः कल्पान्तरेषु क्रमोक्तौ वेदितव्यः ॥

एकां मारुतीं प्रतिप्रस्थाता दक्षिणस्यां करभपा-
त्राणि च । १५ ।

करभपात्राणि च तृष्णीमामादयति ॥

अत्र मेपप्रतिकृती व्यतिहरतः । १६ ।

विनिमयेन हरतः ॥

मारुत्यां मेपीमवदधाति । वारुण्यां मेपम् । १७ ।

खाखां प्रतिकृतिं स्वस्यांस्वस्थामामिवायां मस क्षिपतीत्यर्थः ॥

पशुवन्निर्मन्थ्यौ सामिधेन्यश्च नव प्रयाजानूयाजाः
। १८ ।

विस्पष्टार्थमेवां पुनर्वचनं निर्मन्थ्यस्य तु कैश्चिद्वितीयस्यानिष्टत्वात्त-
दिधानार्थं च । यथाह भारद्वाजः उभौ निर्मन्थ्याभ्यां चरत इत्ये-
कमध्वर्युरित्यपरमिति । तच्चाग्नये मथ्यमानायेत्यादावेकवत्संग्रैवो
ऽनुसंधातव्यः ॥

प्रघास्यान्वामह इति प्रतिप्रस्थाता पत्नीमुदानय-
त्येतच्च वाचयति । १९ ।

अथ परिधिमंमार्गान्ते कर्मणुभयत्र कृते स्वायतनात्पत्नीं वेदिम-
मीषं नयति प्रघास्यानिति यजुषा तामेतच्च वाचयति ॥

तां पृच्छति पत्नि कति ते जारा इति । २० ।

संख्याप्रश्नादेव स्वरूपप्रश्नो ऽर्थमिदः ॥

यानाचष्टे तान्वरूणे गृह्णात्विति निर्दिशति । २१ ।

सा चेत्कांश्चिदाचष्टे तान्निर्दिशति देवदत्तादीन्वरूणे गृह्णात्विति ।
एवं च तदोषात्कर्मणो वैगुण्यं न भवतीति भावः । स्वयमपि
कृतप्रायश्चित्ता भवतीत्यन्ये ॥

यज्जारं सन्तं न प्रवृथात्प्रियं ज्ञातिं रुन्ध्यात् । असौ मे
जार इति निर्दिशेत् । निर्दिश्यैवेनं वरूणपाशेन ग्राह-
न्त्येति विज्ञायते । २२ ।

इति मत्वेव जारे तमनुक्तापङ्क्तुवौत आत्मनः प्रियं वन्धुं रुन्ध्यात्
वाङ्मृत । ततो ऽवश्यं जारमुक्ता वरूणेन ग्राहयत् । तेन कर्मणो
वैगुण्यं परिहृतं भवतीति भावः ॥

संमृष्ट उत्तरो ऽग्निर्भवत्यसंमृष्टो दक्षिणः । अथान्तरा-
वेदी गत्वा यजमानः पत्नी चोत्तरेण वोत्तरां वेदमै-
षीके श्रूर्पे करम्भपाचाण्योष्य शीर्षन्नधिनिधाय पुरस्ता-
त्प्रत्यञ्चौ तिष्ठन्तौ दक्षिणे ऽग्नौ श्रूर्पेण जुहुतः । २३ ।

अथोत्तरो ऽग्निः संसृष्टो भवति न त्वितरः । अत्रान्तरे यजमानः
पत्नी च कर्मपात्राणि मह जुहुतः ॥

मो षू ण इन्द्रेति यजमानः पुरोऽनुवाक्यामन्वाह ।
यद्गाम इत्युभौ याज्याम् । २४ ।

मो षू ण इति यजमानेनातुद्रुते यद्गाम इत्युभावुक्ता जुहुत इत्यर्थः ।
अत्राह बोधायनः किंदेवत्यानि खलु कर्मपात्राणीति वारुणानि
भवन्तीत्येव ब्रूयादिति ॥

अक्रन्कर्म कर्मकृत इति विपरायन्तौ जपतः । २५ ।

विपरावर्तमानौ ॥

अपि बाध्वर्युः प्रतिप्रस्थाता वा जुहुयात् । अन्वार-
मेयातामितरौ । २६ ।

तावेव तस्यापि होममन्वौ ॥

अत्र दक्षिणमग्निं संमार्ष्टि । २७ ।

आग्नीध इति शेषः ॥

रेन्द्राग्रपर्यन्तैः प्रचर्यारमत्यध्वर्युः । २८ ।

अथ सुश्याधानादि समानमा प्रवरान् । तत्राध्वर्युरेव प्रवर्गनिगदः
स्यात् होतवरणार्हत्वात् युगपत्कालनिगदत्वाच्च । तथाध्वर्युरेव प्रवरं
प्रवर्णीतेति भारद्वाजबोधायनौ । दावपि च स्मरौ संमार्गांश्चा-
ग्नीधो धारयति । प्रत्याश्रयणे वषट्कारेणाध्वर्युर्जुहोति वषट्कृते प्रति-

प्रस्थाता । तत्त्वं ज्ञतानुमन्वणम् । ऐन्द्राग्नानैर्विभिः प्रचर्य स
विरमति तूष्णीमास्ते ऽध्वर्युः ॥

अथ प्रतिप्रस्थाता पूर्वेण सहावदानेन मारुत्याः
सर्वां मेधीमवद्यति । उत्तरेण शमीपर्णकरीराणि । २८ ।
मारुत्या आमित्रायाः प्रयमावदानेन सह तन्म्यां मेधीं सर्वामादत्ते ।
न चावदानमन्वस्योहः सेध्याः कृत्वावदाने ऽमन्वत्वात् । उत्तरेण सह
शमीपर्णकरीराणि ॥

अथ प्रचर्यारमति । ३० ।

ततः प्रचर्यामौ विरमति । तच्च सांनय्यवदनुमन्वणमामित्रायाः
मेध्यास्त्रेन्द्राग्नवत् भारद्वाजमतात् यथाशिषां मनुष्यं प्रकृत्याह संसृष्टे
च नानाद्रव्यत्वादरूपप्रघासेषु मेषयोश्च ॥

अथाध्वर्युः पूर्वेण सहावदानेन वारुण्याः सर्वं मेष-
मवद्यति । उत्तरेण शमीपर्णकरीराणि । अथ प्रच-
रति । ३१ ।

व्याख्यातः पूर्वेण । मेषस्य त्राग्नेयवदनुमन्वणम् ॥

इति षष्ठौ कण्डिका ।

कायानुब्रूहि कं यजेत्येककपाले संप्रया । १ ।

तत एककपालधर्मेण कायप्रचारः । आग्नेयवदानुमन्वणम् ॥

नभश्च नभस्यश्चेति चतुर्भिर्मासनामभिरेककपालम-
भिजुहोति । २ ।

गतः ॥

तद् हैके पृथगीडे निरवद्यन्ति । तद् तथा न कुर्यात् ।
सप्तानां हविषां समवदायाध्वर्युः प्रतिप्रस्थात्रे प्रयच्छति ।
तस्मिन्प्रतिप्रस्थाता मारुत्या अन्ववदधाति । ३ ।

पृथक् मौविष्टकृतेन प्रचर्य महेडामवद्यतः । तत्र खलु केचिदिडामपि
पृथगवद्यन्ति । तत्तथा न कुर्यात् । एकस्मिन्नेव तु पात्रे उपस्तीर्या-
ध्वर्युः स्वीयेभ्यो हविर्भ्यः समवदाय प्रतिप्रस्थात्रे प्रयच्छति । तस्मि-
न्नेव पात्रे मारुत्या अवदाय प्रतिप्रयच्छति ॥ तत्र सप्तानां हविषां
समवदायेति यद्वात् पश्चाद्वाग्न्या अपि वारुण्याः पूर्वमवदानं स्यात्
पश्चान्मारुत्याः । ततो ऽन्वारम्भ उभयोः ॥

उपहूतां प्राश्नन्ति । ४ ।

प्रतिप्रस्थातुर्पूर्वत्वात् तत्प्रापणार्थं वचनम् ॥

यः प्रवया इवर्षभः स दक्षिणा । ५ ।

प्रवयाः प्रकृष्टवयाः सेचनममर्य इति यावत् ॥

कामं तु ततो भूयो दद्यात् । ६ ।

शक्तिश्रद्धाभ्यां ततो भूयिष्ठं दातुमिच्छन्कामं दद्यात् । तदाप
नानुशान्त इत्यर्थः ॥

धेनुर्दक्षिणेत्येके । ७ ।

गतः ॥

परिवत्सरीणां स्वस्तिमाशास्तं । दिव्यं धामाशास्त
इति हृत्तवाकस्याः शिःषु हेतानुवर्तयते । एवं यजमानो
जपति । आशास इति मन्त्रं संनमति । ८ ।

अथ हविःशेषोद्दामनादि समानमा शंयुवाकात् । तत्र वारुण्याः शेषं
प्रज्ञातं निदधात्यवभृथार्यम् । समिदाधानाद्याग्नौभ्रः पर्यायेण करोति ।
याजमानानां चावृत्तिः संभवताम् । संवादे च ये विशेषास्तं ऽपि प्रागेव
दर्शिताः । परिवत्सरीणामित्यादियन्त्यश्च संवत्सरीणामित्यादिना व्या-
ख्यातः ॥

उभौ वाजिनाभ्यां प्रचरतः । ९ ।

गतः ॥

शेषौ समवनीयोत्तरे विहारे पूर्ववद्भक्षयन्त्या मा
विशन्विन्दव आ गल्गा धवनीनां रसेन मे रसं पृण ।
तस्य ते वाजिभिर्भक्षं कृतस्येति समानम् । १० ।

अर्धर्थाः पात्रे ऽन्यः शेषमवनीयोत्तरस्यां वेदां मादधत्वा वैश्वदेव-
द्वैतयन्ति ॥ भक्षणमन्त्रयोस्तु वाजिनां भक्ष इत्यस्या ऋचः स्थाने
आ मा विशन्विद्येषा भवति । तस्य ते वाजिभिरित्यादि तु यजुः
समानमेव ॥

पूर्णपात्रवर्जं पूर्ववदिष्टं संस्थापयति । ११ ।

अथ पत्नीभृन्याजप्रभृत्या संस्थाप्यस्तत्तद्विहारमंशुकं कर्म समानमुभयो-
र्वैश्वदेवेन । पूर्णपात्रे तस्ति विशेषः स वक्ष्यत इत्यर्थः । संस्थापयतीति-

कवचनमविवक्षितं इतरथोभयञ्च कृत्स्नं तन्त्रमित्यनेन विरोधात् ॥
तत्र तस्यांतस्यां वेद्यां तंतं वेदं निधायामिष्टगति यजमानः । तथैव च
मृणाति होता । न योक्तविमोकादि पत्न्याः तस्थोत्तरत्रवचनात् ।
केवलं तु पुष्टिमतीत्युत्तिप्रति । होतृषदनैर्विभक्तैर्गभस्तृणीतो वेदौ ।
भर्वरेवोत्तरामध्वर्युरित्यपरम् । तन्त्रेण प्राशनमामित्रायजमानभागयोः ॥

पूर्णपात्रस्य स्थाने सौमिको ऽवभृथः । १२ ।

यत्प्रणीतामार्जनपर्यायं यजमानस्य पूर्णपात्रं यत्पूर्णपात्रमन्तर्वेदि निन-
यतीति यच्च पत्न्याः पूर्णपात्रमञ्जलो पूर्णपात्रमानयतीति तदुभयमपि
द्याह्यं अविशेषात् अवभृथमंस्ताविशेषाच्च । यथा एष वै दर्शपूर्णमास-
योगवभृथ इति तथा अवभृथस्यैव रूपं कृत्वोत्तिष्ठतीति च तेनोभय-
प्रत्याम्नायो ऽवभृथः ॥ म च पूर्णपात्रम्यान इति वचनात् प्रणीतासु
विमुक्तासु अनन्तरमेवेक्ष्यते । पूर्वदिष्टिं संस्थापयतीति वचनात् संस्था-
प्येष्टिमवभृथ इत्यन्ये । तदयुक्तं तत्र पूर्वदिष्टिं संस्थाप्यातः परमन्यो
विशेष इत्येतावन्मात्रस्य विवक्षितत्वात् । तत्र च लिङ्गं महाहविष्यवभृ-
थस्थाने तुषाणामसु प्रतिपादनमुक्ता ततः मिद्धमिष्टिः संतिष्ठत इति
संस्थावचनम् । बोधायनश्च पूर्णपात्रविष्णुकर्मेश्वरित्वा न विस्मृतते
व्रतमिति प्रकृत्याह प्रमिद्धो ऽवभृथ इति । तस्माद्यथोक्त एव बाले
युक्तो ऽवभृथः । अपरे पुनराध्वर्यवं संस्थाप्यावभृथं कुर्वन्त्यविशेषाच्च ।
अथापेक्षितविधित्वादत्रैवावभृथप्रयोगमाह ॥

चतुर्गृहीतान्याज्यानि । १३ ।

प्रसङ्गित्वादवभृथो वरुणप्रघासेष्वविमुक्तत्वाद्यज्ञस्य । तत्र सौमिकवत्प-

रिक्तरणपाणिप्रक्षालनपात्रप्रयोगादेरवचनात् सर्वोपरतिरेव ॥ प्रयोग-
स्तावत् । वेदस्तु क्रियते यदि स्तीर्णः । वेदिपते बर्हिषः । ततो वेदं
प्रयुज्य पवित्रं कृत्वोहेन संसृज्य प्रोक्ष्य च संप्रेष्यत्याज्जेनोदंहीति वेदि-
पते प्रोक्षणीरामादय बर्हिरूपमादयेति च ॥ उपभृत्यपि वचनाच्चतु-
र्दंहीतमेव भवत्यनूयाजपते ऽपि । तत्र तु प्रयाजानूयाजार्थयोर्मन्त्रप-
ञ्चकयोगादितो द्वाभ्यांद्वाभ्यां ग्रहणं भवेत् । यदा तु नानूयाजास्तदा-
दित एव चतुर्भिः ॥

वारुण्यै निष्कासेन तुषैश्चावभृथमवयन्ति । १४ ।

आज्यानि गृहीत्वा वारुणाः शेषेण तुषैश्च महावभृथं गच्छन्ति ॥
अवभृथं कर्म । तत्संयोगात्तदर्थमुदकमत्रावभृथ इत्युच्यते ॥

तुषा ऋजोपधर्मं लभन्ते । १५ ।

सोमजौषधर्मं दध्राप्रोक्षणादिकं तुषा लभन्तः । निष्कामम् हविर्भविष्यति ॥

वारुणमेककपालमेके समामनन्ति । १६ ।

अस्मिन् पते सर्वमपि पुरोडाशमयुक्तं कर्मानंकरणान्तं क्रियते ॥

नायुर्दां नाभिप्रव्रजनमन्त्रं न साम गायति । १७ ।

आयुर्दाग्रहणेनावभृथमवैष्यतो होमो लक्ष्यते । तं न जुहोति । न
सोहं हि राजेति प्रयान्तो वदन्ति । न च माम गातव्यमित्यर्थः ॥

सर्वा दिक्षो ऽवभृथगमनमास्नातम् । १८ ।

सर्वा दिक्षः प्रति ॥

नोदीचीरभ्यवेत्या इत्येके । १९ ।

उदीच्यांभवा आपो न गन्तव्या इत्येके शाखिनः ॥

यां दिशं गच्छेयुस्तथामुखाः प्रचरेयुरित्येके । २० ।

यां दिशं प्रवृत्तिजो गच्छन्ति तां दिशमभिमुखाः प्रचरेयुः न तु यथा-
प्रवृत्ति प्रागादिमुखा इत्यर्थः । तथा च भागदाजः यां दिशं गच्छन्ति
सा प्राचौ दिगिति ॥

वहन्तीनां स्यावरा अभ्यवेत्याः । २१ ।

या वहन्तीनां प्रदेशेषु स्यावरा ह्रदादिभ्यः आपस्ता अभिगन्तव्याः ॥

तदभावे याथाकामी । २२ ।

तदभावे याथाकाम्यं याः काश्चिदेवाभ्यवेत्याः ॥

उदकान्ते स्तरणान्तां वेदिं कृत्वा तस्यां हवींषि
सादयति । २३ ।

उदकममौषे स्फरादानादिविधिता वेदिं कृत्वा स्तीर्त्वा च हवींषा
तस्यामाज्यानि निष्कामं च सादयति । तत्र परिध्यादयो अग्नि-
संस्कारा अर्थलुप्ता निवर्तन्ते । परिध्यभावादत्र परिध्यङ्गयोः सृयस्त्वा
पुग्स्ताद्युर्नाज्म लेत्यभिमन्त्रणयोगेऽपि निवृत्तिः । परिध्यङ्गत्वं च तयोः
प्रकृतावेव दर्शितम् ॥

अपि वा न वेदिः । २४ ।

गतः ॥

शतं ते राजन्भिषजः सहस्रमित्यपो दृष्ट्वा जपति । २५ ।

दृष्ट्वास्वप्नं जपत्यध्वर्युः । अतो वेदिपत्ने ऽपि प्राग्वेदिकरणाज्जपति ॥

अभिष्ठितो वरुणस्य पाश इत्युदकान्तमभितिष्ठन्ते
। २६ ।

तीगदुदकसौमामभिक्रामन्ति । बल्लवचनासुर्वेषां मन्त्रः ॥

अपः प्रगाह्य तिष्ठन्तो ऽवभृथेन चरन्ति । २७ ।

प्रगाह्यान्तःपविश्य तिष्ठन्तो ऽवभृथेन कर्मणा चरन्ति । तेनाक्रमण-
प्रत्याक्रमणयोर्निवृत्तिराधारादौ ॥

तृणं प्रहृत्य सौवमाधारयति । २८ ।

वेदेनापः प्रथममुपवाज्यं तत आधारयति । यथा चैवं कार्यं तथा
दर्शितमेव प्रकृतौ । तथोदकमुपवाज्येत्येव सत्याषाढः । तृणप्रहारः
सर्वाङ्गत्यर्थः आज्ञतीनां प्रतिष्ठित्या इति श्रुतेः ॥

यदि वा पुरा तृणं स्यात्तस्मिञ्जुहुयात् । २९ ।

गतः ॥

इति मन्त्रमी कण्डिका ।

अग्नीदपस्त्रिः संमृद्धीति संप्रेष्यति । १ ।

अपामाहवनीयविकारत्वादिति भावः ॥

आपो वाजजितो वाजं वः सरिष्यन्तीर्वाजं जेष्य-
न्तीर्वाजिनीर्वाजजितो वाजजित्यायै संमाज्म्यपो अन्ना-
दा अन्नाद्यायेति मन्त्रं संनमति । २ ।

आग्नीध्र इति शेषः । तच्चेध्रसंनहनाभावात् सहस्फूर्लोक्तिकैर्देभैः केव-
लेन वा स्फोने संमार्गः ॥

अग्नेरनीकमप आविवेशेति सुच्यमाधारयति । ३ ।

उत्तरण्येत्स्वाहेति मन्त्रान्तः । तत्र भुवनमपि त्रिप्रथस्तेत्यविकारेण
यज्ञाभिधानात् । आपो यज्ञ इति संनामः आहवनीयाभिधानात् ॥

वागस्याग्नेयीत्यनुमन्त्रयते यजमानः । ४ ।

गतः ॥

सुष्यते प्रवरः । ५ ।

सुषौ मादयित्वा पुनर्धृतवति शब्दे ऽम्बादत्ते । सर्वमन्यक्षयते ॥

अपबर्हिषः प्रयाजानिष्ठाप्सुमन्तावाज्यभागौ यज-
ति । ६ ।

चौनिष्टार्धमौपभृतस्नानयत्यनूयाजपत्ने । अन्यथा सर्वमौपभृतम् ।
अप्सुमन्तौ अनुवाक्याभ्यामपुशब्दवन्तौ । याज्ये तु प्रकृतिवत् ॥ १

अस्तम इत्येषा । अप्सु मे सोमो अब्रवीदन्तर्विश्वानि
भेषजा । अग्निं च विश्वशंभुवमापश्च विश्वभेषजीरित्य-
प्सुमन्तौ । ७ ।

गतः ॥

निष्कासस्थावदाय वरुणमिष्ट्वां कृत्स्नं निष्कासमव-
दायामीवरुणौ स्विष्टकृदर्थे यजति । ८ ।

निष्कासाद्वरुणमिष्ट्वा नारिष्ठाः । मां नाय्यवदुतानुमन्त्रणम् । आग्नेय-
वत्त्वेककपालपत्ने । न चास्यैककपालधर्माः । तच्च सौमिके दर्शयि-
ष्यते ॥ स्विष्टकृतस्वग्नीवरुणाभ्यामनुब्रूहौति संनामः । आयुष्मानित्यनु-
मन्त्रणम् ॥

नोत्तरं क्रियते । ९ ।

गतः ॥

अपि वोपभृतं जुह्वामानीयापवर्हिषावनृयाजौ यज-
ति । १० ।

अस्मिंस्तु कल्पे जननरं स्विष्टकृतो ऽग्नीदपः सकृत्संभृद्भूति संप्रेषः ।
आपो वाजजितो वाजं वः सप्तुषीर्वाजं जिगुषीरित्यूहेन संमार्गश्च
द्रष्टव्यः पूर्वसंमार्गे प्रदर्शितत्वात् व्यक्तीकत्वाच्च मत्याषाढभारदाजा-
भ्याम् ॥

देवौ यजेति प्रथमं संप्रेष्यति । यजेत्युत्तरम् । ११ ।

प्रकृतौ हि देवान्यजेति सर्वार्थेन प्रथमेन यजेति प्रातिस्विकेन च
द्वितीयेन द्वियजावुत्तरावनृयाजौ । तदिह प्रथमाभावात्तयोर्द्वियज-
त्वाभिद्धौ द्वितीयस्य तावद्यज यजेत्यावृत्तित एव तत्सिद्धिः । द्विती-
यस्य तु देवौ यज यजेति द्वयार्थत्वादेकेनापि तत्सिध्यतीति भावः ॥

तुषाणां स्थालीं पूरयित्वाऋषूपमारयति समुद्रे ते
हृदयमस्वन्नरिति । १२ ।

तुषाणां तुषैः पूरणगुणेत्यादिना षष्ठौ । उपमारयति निमज्जयति ।
तुषा ऋजोषधमं लभन्त इत्यनेनैव सिद्धे स्थालीविधानार्थं वचनम् ।
दध्नावोक्षणमुत्प्लुतभक्षणं च तूष्णीं भवतः सोमलिङ्गत्वान्मन्त्राणाम् ॥

अपि वा न सौमिको ऽवभृथः । तूष्णीं तुषनिष्कास-
मऋषूपवपेत् । १३ ।

तुषैश्च निष्कासेन चावभृथमवैतीति श्रुत्यर्थस्य विप्रयित्वादिति भावः ।
न सौमिको ऽवभृथ इत्यनेन चावभृथेष्टेरेव प्रतिषेधो न तु खाना-
देरपि वक्ष्यमाणस्य तदनन्तरमेव वचनात् अपो ऽवभृथमवैतीति
पुनःश्रुतेश्च ॥

इमं विध्यामीति पत्नी योक्तृपाशं विमुञ्चते । १४ ।

गतः ॥

देवीराप इत्यवभृथं यजमानो ऽभिमन्त्र्य सुमित्रो
न आप आपधय इत्यपः प्रगाह्य सशिरस्कावनुपमञ्चन्ती
स्नातः पत्नी यजमानश्च । १५ ।

आवभृथं उदकम् । तस्मिन्यजमानेनाभिमन्त्रिते सुमित्रा न इत्युभा-
वपः प्रविश्य तूष्णीं स्नातः । अनुपमञ्चन्ती अनुपमञ्जन्ती । सलिलो-
त्क्षेपणेन सशिरस्कौ स्नात इत्यर्थः । तथा च वक्ष्यति सशिरावमञ्च-

नमस्य वर्जयेदिति । अनुपमञ्जन्तावित्येव बौधायनः ॥ केचित्त्वगुपम-
ज्जन्ताविति आचक्षते । युक्तायुक्तत्वं तु तस्य सौमिके दर्शयिष्यामः ॥

अन्योऽन्यस्य पृष्ठे प्रधावतः । १६ ।

शोधयतः ॥

काममेते वाससी यस्मै कामयेयातां तस्मै दद्याताम् ।
नहि दीक्षितवसने भवत इति वाजसनेयकम् । १७ ।

ये वसानावेतत्कर्माकृषातां ते वामसौ यस्मै कामयेयातामृत्विजे
ऽन्यस्मै वा दद्यातां कामम् । न तु सौमिकावभृथवद्दके क्षिपेताम् ॥
को विशेष इति चेत् नहोमे दीक्षितवसने भवतः । ते एव हि न
दीक्षितवसनं परिदधौतेति निषेधान्निर्गृहे । इमे तु परिधयत्वा-
दानार्हे एवेति । तत्र त्वाह कात्यायनः पूर्वं दद्यादधिकृतेभ्यो यस्मा
इच्छेदिति ॥

उद्वयं तमसस्परीत्यादित्यमुपस्थाप्य प्रतियुतो वरुणस्य
पार्श्वं इत्युदकान्तं प्रत्यसित्वा समिधः कृत्वाप्रतीक्षास्तू-
ष्णामेत्यैधो ऽस्येधिषीमहीत्याहवनीये समिध आधा-
यापो अन्वचारिपमित्युपतिष्ठन्ते । १८ ।

उदकान्तं तौरमीमास्यमुदकं प्रत्यमित्वान्तःप्रवेश्य । तत्र त्वाह
बौधायनः पराङ्मावृत्तः प्रपदनेदकान्तं प्रत्यस्येदिति । समिधः कृत्वा
इस्ते गृहीत्वा अप्रतीक्षाः प्रतिनिवृत्तमुखवन्मृगयमनीक्षमाणाः ।
तृष्णीं वाग्यताः न सौमिकावभृथवन्महीयां वदन्त इति ॥ व्याख्यातः

शेषः पशौ । सर्वमेतत्समानं पत्न्याः । ततः कृतान्तादाग्भ्येष्टिः संस्था-
प्या । तत्रोत्तरे विहारे विष्णुक्रमादि अवेदिसंस्कारत्वात् । समिन्धनं
तृभयोरगृहवनीययोः । तन्त्रेणोपस्थानम् । समानमन्यत् ॥

अथ पौर्णमास्येष्टोन्दनादि पूर्ववन्निवर्तनम् । १९ ।

अथ वरुणप्रघासदेश एव । श्रोभृते पूर्णमास्येष्ट्या पूर्ववत् प्रसूतो
दंवेनेत्यादिविधिना केशानां निवर्तनं भवति ॥

सर्वं वा वापयेत् । २० ।

वरुणप्रघासेषु सर्वं वा केशजातं वापयेत् न तु निवर्तयेदित्यर्थः ।
अथवा सर्वमिति न केवलं ग्रसश्रादिकेशानपौत्यर्थः ॥

मन्त्रादिर्विक्रियते । यद्वर्मः पर्यवर्तयदन्तान्पृथिव्या
दिवः । अग्निरीशान आजसा वरुणो धीतिभिः सह ।
इन्द्रो मरुद्भिः सखिभिः सह ॥ अग्निस्तिग्मेनेति समा-
नम् । २१ ।

अनमित्यादेः अभिवर्तय इत्यन्तस्य मन्त्रस्य आदिः इयं अत्रित्यन्तः ।
तत्स्थाने यद्वर्म इत्ययं मन्त्रो निविशते । समानः शेष इत्यर्थः ॥

अपि वा स्वात्वात्वा केशग्रसश्रूण्यरण्योरग्नीन्समारो-
प्योदवसाय निर्मथ्य पौर्णमासेन यजते । २२ ।

अपि वावभृथे स्वात्वागत्य इष्टिं समाप्य तदानौमेव सर्वं वपनं
कृत्वा द्वयोर्दयोग्णोर्धार्थानग्नीन्समारोप्य गृह्णाम्नात्वा निर्मथ्य निधाय

तच्च पौर्णमासेन यजेत । नित्यस्येदाहवनीयो दक्षिणमुत्तरे क्षिप्रा
 सह समारोपयेत् अपठत्ते कर्मण्यविभागापत्तेः । अर्गणवचनाच्चात्म-
 समारोपणं निवर्तते ॥

यज्ञो ह वा एष यद्वरुणप्रघासा नह्यवकल्पते यदुत्त-
 रवेद्यामग्निहोत्रं जुहुयादिति वाजसनेयकम् । २३ ।

सौमिकयज्ञ इव ह्येष यज्ञो यद्वरुणप्रघासाः अवभृथोत्तरवेदिमंथो-
 गात् । अतस्तेषुत्तरवेद्यामग्निहोत्रं नावकल्पते यथा सोमे । तस्मा-
 न्तथा नाम वरुणप्रघासाः कार्याः यथोत्तरवेद्यामग्निहोत्रं मध्ये नाप-
 तति । कथं नाम कार्या इति चेत् तदपि दर्शितमेव प्राक् यथा-
 षेभ्यो निनीयाग्नीं प्रणयत इति वाजसनेयकमिति सद्यस्काला वा
 वरुणप्रघासा इति च । नहि तयोः कल्पयोरुत्तरवेद्यामग्निहोत्रमा-
 पतति यदहरेवाग्निः प्रणौतस्तदहरेव कर्मापवर्गात् । सद्योऽग्निप्रण-
 यनप्रशंसार्थं चेदमुक्तं न त्वितरकल्पनिन्दार्थं स्वमतेन तस्याकृत्वात्
 तत्रापि वाजसनेयग्रहणाच्च । तेन पूर्वद्युःप्रणयने जुहुयादंवात्तरवे-
 द्यामग्निहोत्रम् । उक्तं च पश्चाद्वेवमन्यत्र विप्रक्रान्ते तन्त्र इति ॥

इत्यष्टमी कण्डिका ।

इति द्वितीयः पटलः ॥

ततश्चतुर्थं मासेषु पूर्वस्मिन्पर्वण्युपक्रम्य द्वाहं साकमे-
 धैर्यजते । १ ।

ततश्चतुर्थं मासेष्विति वरुणप्रघासेषु व्याख्यातम् । पूर्वस्मिन्पर्वण्येति

वैश्वदेवे । द्रव्हमिति अहप्रतिषेधार्थम् । अमति हि तस्मिन्महाहविषो
वरुणप्रघासकन्यातिदेशेन पक्षे द्रव्हकालतायां अहकालतामीषां
स्यात् । अतो ऽस्य मद्यस्कालता नियम्यते । साकमेध इति पर्वसमा-
ख्या यत्सोमस्य राजेत्यादिब्राह्मण एव द्रष्टव्या ॥

अग्नये ऽनीकवते पुरोडाशमष्टाकपालं निर्वपति
साकं सूर्येणोद्यता । २ ।

कार्त्तिक्यां मार्गशीर्ष्यां वा चतुर्दश्यां प्रागुदयाददवसायारम्भः महा-
हविःषूदवसाननियमात् तदङ्गत्वाच्चान्यामामिष्टीनां अङ्गाङ्गिनोरेकदे-
शित्वाच्च । पृथगग्नयस्तु भवन्ति कालभेदान् बहिस्तन्ववर्तित्वाच्च । साकं
सूर्येणोद्यता निरूप्योपमादनान्ते कृते तेष्वेवाग्निष्वग्निहोत्रं ऊत्वा ततः
प्रोक्षणादि प्रतिपद्यते ॥

साकं वा रश्मिभिः प्रचरन्ति । ३ ।

इज्या वा सहेद्यतो रश्मिभिर्भवति । साकं सूर्येणोद्यता निर्वपतीति
श्रुत्यर्थस्य विणयित्वादिति भावः । शाखान्तगैयो वाचं विधिः ॥

सिद्धमिष्टिः संतिष्ठते । ४ ।

गतं ॥

मरुद्भ्यः सांतपनेभ्यो मध्यंदिने चरुम् । ५ ।

बृहदेवतत्वादङ्गत्वरत्वाच्चाग्नीषोमीयविकारश्चरुः यथाह भारद्वाजः
द्वरुच्यचरा ऐन्द्राग्नविकाराश्चतुरक्षप्रभृतयो ऽग्नीषोमीयविकारा
इति । न च मारुतत्वात्तुचर इति शङ्कनीयं सगुणस्य बृहत्वरत्वात् ।

तथा च भारद्वाजः अक्षरसंख्यायां मगुणो देवताशब्दः संख्यायेतेति ॥
लिङ्गं चात्र भविष्यति गृहमेधीयेन ॥

न बर्हिरनुप्रहरति । ६ ।

अनुप्रहरत्येव तु गृहमेधीयस्यावर्हिष्टे । नित्यसु प्रस्तरप्रहारः ॥

सिद्धमिष्टिः संतिष्ठते । ७ ।

गतः ॥

मरुद्गो गृहमेधिभ्यः सर्वासां दुग्धे सायं चरुम् । ८ ।

सर्वासां यजमानगवीनामिति शेषः ॥

यत्सांतपनस्य बर्हिस्तद्गृहमेधीयस्य । ९ ।

प्रस्तरस्त्वाहर्तव्यः प्रहृतत्वान्नत्र ॥

अपि वा नेष्ठावर्हिर्भवति । न सामिधेनीरन्वाह ।

न प्रयाजा इज्यन्ते नानूयाजाः । १० ।

अपि वेति शब्दात्पत्नान्तरे सर्वमिष्ठावर्हिर्गाद्यविकृतमिति सिद्धं
भवति । तच्चेष्ठाभावादेव सिद्धं न सामिधेनीरन्वाहेति अनुवादो
ब्राह्मणानुसारादिति द्रष्टव्यम् ॥

अयजुष्केण वत्सानपाकृत्यापवित्रेण गा दोहयति । ११ ।

अयजुष्कमित्यनेन लौकिकं लक्ष्यते । शाखादिर्गर्हतेन लौकिकप्रका-
रेण वत्सानपाकृत्य शाखापवित्रे कपालधर्मेणोपहिते चरावधर्मकं
गा दोहयति । चरुश्रवणार्थमित्यर्थः । तथात्तरकल्पे वक्ष्यति ॥

स वै खलु पर्णशाखाया वत्सानपाकृत्य पवित्रवति संदोह्य यथैतद्मावास्यायां क्रियते तं चरुं अपयतीत्येके । १२ ।

स वै खल्विति पक्षान्तरं ब्राह्मणानुसारेण । प्रकृतिवदेव वा पर्णशाखादिधर्मेण वत्सानपाकृत्य शाखापवित्रवत्येव चरुं यथैतत्पयोऽमावास्यायां क्रियते तथा मधर्मकं संदोह्य तस्मिन्दुग्धे चरुं अपयेदित्यर्थः ॥

अग्नीनन्वाधाय वेदं कृत्वामीनपरिस्तीर्य पाणिप्रक्षालनादि कर्म प्रतिपद्यते । यथार्थं पात्राणि प्रयुनक्ति । १३ ।

अनिष्ठाबर्हिःपक्षं मधर्मकदोहपक्षं चाश्रित्य प्रयोग उच्यते सूत्रकृता । अग्नीनन्वाधाय शाखाहरणादिविधिना वत्सानपाकरोति प्रातर्दोहवद्दोहयित्वेति वक्ष्यमाणत्वात् । वेदानन्तरं परिस्तरणनियमेन पौर्णमासतन्त्रतामस्य दर्शयति मा भूत्प्रातर्दोहमयोगादामावास्यात्वभ्रम इति । ततश्चावगच्छामोऽग्नीषोमोयविकारः सगुणो मारुत इति ॥ पात्रप्रयोगे चरुदोहयोर्येनयेनार्थः तानि प्रयुनक्ति ॥

स्थालीं कपालानां स्थाने । १४ ।

परिभाषामिद्धाया अपि स्थान्याः पुनर्वचनं दोहचर्वाधारत्वेनाभयधर्मत्वोपप्लवे कपालस्थान एव यथा स्थान्मा भूत्कुम्भोस्थान इति ॥

निर्वपणकाले । १५ ।

इति नवमी कण्डिका ।

चतुरो मुष्टीन्निरुप्य बह्वन्वावपति । १ ।

चत्विगमात्यप्राशनपर्याप्तं यथा स्यात्तथा बह्वन्वावपति ॥

कपालानामुपधानकाले प्रथमेन कपालमन्त्रेण चरु-
मुपदधाति । ध्रुवो ऽसीति मन्त्रं संनमति । पिष्टाना-
मुत्पवनकाले तण्डुलानुत्पनाति । २ ।

विस्पष्टार्थे पुनर्वचनम् ॥

अधिश्रयणकाले प्रातर्दोहवत्सर्वा यजमानस्य गा
दोहयित्वा तस्मिञ्छ्रपयति । ३ ।

अधिश्रयणकाले प्राप्ते प्रातर्दोहधर्मेण कपालधर्मिकायां स्थान्यामेव
सर्वा गा दोहयित्वा तस्मिन्नाधिश्रयणमन्त्रेण तण्डुलानोप्य चरुधर्मेण
श्रपयतीत्यर्थः । अधर्मदोहपले तु यजुस्तूते पर्याप्तं चरुधर्मेणैव
श्रपणम् ॥

संप्रैषकाले यदन्यदिध्मावर्हिषस्तत्संप्रैष्यति । आज्य
ग्रहणकाले ध्रुवायामेव गृह्णाति । ४ ।

गते ॥

प्राशणीरभिमन्त्र्य ब्रह्माणमामन्त्र्य वेदिं प्रोक्ष्य प्रोक्ष-
णीशेषं निनीय पवित्रे अपिस्तृज्यान्तर्वेदि विधृती नि-
धाय ध्रुवां सुवं* च सादयति । ५ ।

उक्तैरपि स्मिन्त्वार्यक्रमक्रमम् । तेन यावदुक्तमेव कर्म क्रियते ॥

* Corrected, the MSS read सुच.

तच्च वेद्यां पवित्रापिसर्गो मन्त्रेण । आज्यस्थाल्यपि साद्या कार्यव-
त्त्वात् । सूर्यस्त्वा युनज्म त्वेत्याध्वर्ध्वययाजमानयोरपि निवृत्तिः
अननुक्रमणात् परिध्यङ्गत्वाच्च । परिधिषेष्टत्वं च तयोः प्रकृतावेव
दर्शितम् ॥

एतावसदतामिति मन्त्रं संनमति । ६ ।

एतावसदतां तौ विष्णो पाह्वीति सुवध्रुवयोर्मन्त्रमंनामः । तथा
विष्णवसि वैष्णवं धामामि प्राजापत्यमित्याज्याभिमन्त्रणे जुह्वपभृतो-
राज्याभावात् । तथैव पेटतुः सत्याषाढभारद्वाजौ । केचित्तु प्रकृता-
वाज्यस्थाल्याज्यस्यायनेनाभिमन्त्रणमिच्छन्तो ऽत्रापि विष्णुनी स्थो
वैष्णवे धामनी स्यः प्राजापत्ये इत्यूहन्ते ॥

उद्दासनकाले शरं निधाय यावन्तो यजमानस्या-
मात्यास्तावत ओदनानुद्धरति । ७ ।

फेनमिश्रः चरोगयिसो ऽंशः शरः । तमुद्दामिताचरोगादाय प्रज्ञातं
निदधाति । यावन्तो यजमानस्यामात्या इत्यविशेषनिर्देशे ऽपि
प्राशनविधौ यं यजमानस्यामात्या हविरुच्छिष्टाशा इति संकोचनात्
तावन्त एवेहापि याह्नाः । अस्तीकाश्च मस्तीका इत्यवचनात् । तावत
ओदनानुद्धरति म्यास्यां चावाशिनष्टि । तथा सोक्त-
रश्च व्यक्तं भविष्यति ॥

अतो भूयसे यदि बहुरोदनो भवति । ८ ।

यदि प्रभूत ओदनः स्यात्तदातो भूयसे ऽप्युद्धरति । उत्तरञ्च विजि-
योगः ॥

उद्धृतानुत्पूतानलंकृतानभिघारितानासादयति । ९ ।

दर्भाभ्यां तृष्णौमुत्पूय प्रकृतिवदलंकृत्य पुनस्तूष्णीमभिघार्य प्रियेणे-
त्यासादयति ॥

दक्षिणामौ पत्न्याः प्रतिवेशमेादनं पचति । १० ।

गृहस्य यदग्रतो गृहान्तरं स प्रतिवेशः । तस्माद्गृहग्राहार्हपत्यस्याह-
वनौयस्य च दक्षिणाग्निप्रदेशः प्रतिवेशः । तादृश्याश्च तत्र पच्यमान
श्रादनो गृहमेधीयस्य प्रतिवेश इत्युपचर्यते ॥

तं नाभिघारयति । ११ ।

गतः ॥

द्वयोरुद्धरणं वाजसनेयिनः समामनन्ति । दक्षिणा-
देव मरुतो गृहमेधिना यजति । १२ ।

इति दशमौ कण्डिका ।

उत्तरस्मात्स्विष्टकृतम् । १ ।

सर्वाथे द्वयोरैवौदनयोः पात्रद्वये गृहमेधीयादुद्धरणमित्यर्थः । तदां
तु दक्षिणात् दक्षिणत आसादितात् ॥

श्रादनयोर्निम्ने कृत्वा तत्राज्यमानीय तत आज्यार्था-
न्कुरुत आज्यस्थाल्या वेति वाजसनेयकम् । २ ।

निम्न अवटौ ॥

एवं कुर्वन् धुवायां गृह्णीयात् । ३ ।

धुवायां गृहीतस्य निम्नयोरानयननिरामार्थं वचनम् ॥

आज्यभागाभ्यां प्रचर्य जुह्वामुपस्तीर्य सर्वतः सम-
वदाय मरुतो गृहमेधिना यजति । ४ ।

अथ वेदनधानादि होतृपदनान्तं कृत्वा वेदेनोपवाज्याग्नीदग्निं त्रिः
संगृह्णीति संप्रैषः । संमार्जनं च स्फोतेन केवलेन मरुत्पूर्वा लौकिकैर्दर्भैः
यथोक्तं भारद्वाजेन चोद्यमाने कर्मणि द्रव्यमुत्पादयेत् यथा गृहमे-
धीये ऽग्निसंमार्जनानीति । प्रवरस्तु विनोध्यमनहनवेदिहोत्राभ्यां स्यात्
अतस्ताध्यत्वात् । ततश्चाज्यभागाभ्यां स्विष्टकृतश्चान्याः प्रागूर्ध्वं च प्रधा-
नादङ्गाज्जतयो निवर्तन्ते । कस्मात् । आज्यभागौ यजति अग्निं स्विष्ट-
कृतं यजतीत्युभयविधानेनेतरासामपि परिमंख्यानात् ॥ सर्वतः सर्वेभ्य
ओदनेभ्यः । सर्वेषु चावदानधर्माः प्रकृतिवत् ॥ स चायं प्रयोगक्रमः
स्वयमेव व्यक्तमनुक्रान्तो भारद्वाजेनेति द्रष्टव्यम् ॥

सर्वेषामुत्तरार्धात्सकृत्सकृदवदायाग्निं स्विष्टकृतम् । ५ ।

यजतीत्यन्वयः । नाग्निनिवृत्तिर्याख्याता ॥

न प्राशिक्षं न यजमानभागम् । ६ ।

अवद्यतीत्यंधाहारः सामर्थ्यादिडान्तत्वात्तत्त्वस्य । तयोः प्रागङ्गना-
भावादिति भावः । प्राशिक्षपूर्वत्वे त्वदानद्वारा तत्प्राशनस्यैव वाच-
निको निषेधः ॥

इडान्तः संतिष्ठते । ७ ।

गतः ॥

ये यजमानस्यामात्या हविरुच्छिष्टाशास्त ओदनश्रे-
षान्प्राप्नन्ति । ऋत्विजो ऽन्ये वा ब्राह्मणाः । ८ ।

हविरुच्छिष्टाशाः वैश्वदेवशिष्टाग्निः यजमानभाण्डोपजीविनः पुचपौ-
चादय इति यावत् । तथा यजमानस्य गृह्या हविरुच्छिष्टाशा इत्येव
कात्यायनः । ते सयजमानाः प्राप्नन्ति । यदि प्रभृत ओदनः स्यादु-
त्विजो ऽन्ये वा ब्राह्मणाः प्राप्नोयुरित्यर्थः । स्पष्टं चैतद्भारद्वाजीये
यथामात्येभ्य ओदनानुद्गन्ति यावन्तो हविरुच्छिष्टाशा भवन्ति
ततो ऽन्ये ऽपि प्राप्नोयुर्यदि प्रभृत ओदनः स्यादिति । पल्यप्यत्र
प्रतिवेशात्प्राप्नोयात् ॥

प्राप्नन्ति ब्राह्मणा ओदनं यः स्थाल्याम् । ९ ।

प्राप्नन्ति ब्राह्मणा ओदनमित्यस्य ब्रह्मोदनवद्वाक्या । स्थालीस्यं
हविःशेषमृत्विज एव प्राप्नन्तीत्यर्थः ॥

सुहिता एतां रात्रिं वसन्ति प्रतीता अनवर्तिमु-
खिनः । १० ।

सुहिताः मृष्टाग्नेन तृप्ताः । प्रतीताः मिथः संगताः । अनवर्ति-
मुखिनः अवर्तिर्दारिद्र्यं जुह्वा यथा अवर्त्या गुण आत्मनाणि पेष
इत्यादौ । सुखशब्देन तु तत्कार्यं लक्ष्यते । अवर्तिवचनरहिताः कर्म-
ण्यवादानकुर्वन्त इत्यर्थः ॥

प्रतिवेशा अपि पचन्ते । ११ ।

महानमपाचकास्त्रिह प्रतिवेशा विवचिताः विहारप्रतिवेशभृतमहान
अवर्तितात् । ते ऽप्योदनापचन्ते सर्वेषां मृष्टाग्नार्थम् ॥

गा अभिघ्नते । १२ ।

गाश्च ते ऽभिघ्नन्ति व्यञ्जनार्थम् ॥

आञ्जते ऽभ्यञ्जते । १३ ।

अमात्या इति शेषः ॥

अनु वत्सान्वासयन्ति । १४ ।

सर्वामेतां रात्रिं यजमानस्य वत्सान्माहभिर्गुवासयन्ति । ते पयः
पायंपायं माहभिः सह वत्सा वसन्तीत्यर्थः ॥

अनिष्कासितां स्थालीं निदधाति । १५ ।

निष्कामनं निष्कषणम् । विलज्जठरलग्नमोदनशेषमनिष्कष्टं भवतीत्यर्थः ॥

अग्रमृष्टं द्रव्युदायुवनमन्ववदधाति । १६ ।

द्रव्या उदायुवनं द्रव्युदायुवनं येन प्रदेशेन तण्डुलाः पक्तिसाम्यार्थं
विक्रियमाना उदायूयन्ते । सर्वं द्रव्यन्तमित्यर्थः । तदग्रमृष्टलेपमेव
स्थाल्यामवदधाति ॥

पराचीनरात्रे ऽभिवान्याया अग्निहोत्र्यै च वत्सौ
बध्नाति । १७ ।

पराचीनरात्रे अपररात्रे । अभिवान्यमभिवननीयं वत्साकरं यस्याः
साभिवान्यवत्सा या मृतवत्सा वत्सान्तरेण दह्यत इति यावत् । तस्या
वत्सं माहसमोपादपाकृत्य बध्नाति पितृयज्ञहविरर्थम् ॥ तथाग्निहोत्र्या
वत्सं यदि पयमाग्निहोत्रं भवति ॥

व्युष्टायां पुराग्निहोचात्पूर्णदर्व्येण चरन्ति । हुते वा । १८ ।

पूर्णदर्विसंबन्धात् पौर्णदर्वमिति कर्मनाम । पुराग्निहोचाद्हुते वेत्यनु-
दितहोमविशयं व्युष्टायां चरन्तीति वचनात् साकं सूर्येणोद्यतेत्युत्तरस्य
कर्मणः कालवचनात् ॥

शरनिष्कासस्य दर्वीं पूरयित्वर्षभमाह्वय तस्य
रवते* पूर्णां दर्विं परापतेत्यनुद्रव्योत्तरया गार्हपत्ये
जुहुयात् । १९ ।

स्यान्त्या दर्व्युदायुन्नय च लेपो निष्कामः । तेन शरेण च दर्वीं
पूरयित्वा यजमानस्य ऋषभं स्नानाह्वय तस्य रवते* रवे मति
गार्हपत्ये जुहुयात् । नाहवनीयप्रणयनं अर्थाभावात् । ऐन्द्री त्वाङ्गतिः
इन्द्रस्य निष्कामं निदध्यादिति श्रुतेः ॥

यद्यृषभो न रूयाद्ब्रह्मा ब्रूयाज्जुहुधीति । २० ।

गतः ॥

यस्य रवते* जुहोति तां दक्षिणां ददाति । २१ ।

यस्य रवते* जुहोतीति वचनात् यथा न रूयान्तः न ददाति ॥

भेरुद्वाः क्रीडिभ्यः स्वतवद्भ्यो वा पुंराडाशं सप्तकपालं
निर्वपति । साकं सूर्येणोद्यता साकं वा रश्मिभिः प्रच-
रन्ति । सिद्धमिष्टिः संतिष्ठते । २२ ।

यन्मोऽयमानोऽभवतेन व्याख्यातः ॥

इत्येकादशी कण्डिका ।

ततो महाहविषस्तन्त्रं प्रक्रमयति । १ ।

महाहविर्नाम साकमेधानां प्रधानेष्टिः तत्रैव पञ्चमंचराणामुपदेशात्
मामनामादिधर्माणामुपदेशाच्च । तत्र महाहविरिति पुनः समाख्यानात्
साकमेधीयं हविरिदमेषाम् । महाहविषं हविरिदमिति विकल्पते ॥

तस्य वारुणप्रधासिकेनोत्तरेण विहारेण कल्पो व्या-
ख्यातः । २ ।

एतद्वाङ्मय ऐन्द्राग्र इति श्रुतेरिति भावः । वक्ष्यति च ऐन्द्राग्रतु-
षान्पु प्रतिपादयतीति । तत्र वारुणप्रधामकल्पार्तिदेशान्नित्यमुदव-
सानम् । तच्च दर्शितमेवानौकवते । तथोत्तरविहारग्रहणान्नित्योत्तर-
वेदिः । नित्यं च पाशुकं प्रणयनम् ॥

निर्वपणकाल आग्नेयमष्टाकपालमित्यष्टावुत्तराणि
हवींषि निर्वपति । ३ ।

पञ्चमंचरेभ्य ऊर्ध्वमैन्द्राग्रमेकादशकपालमैन्द्रं चरुं वैश्वकर्मणमेककपालं
निर्वपति । तत्र नानाबोजधर्मणैन्द्राग्रं पृथङ्निरूप्यावहत्य तुषाग्र-
ज्ञातान्विदधाति । तेषां पृथक्प्रतिपाद्यत्वात्प्रेषणाद्यस्तु संसृज्यैव
क्रियन्ते ॥

ऐन्द्रस्य चरोः स्थान इन्द्राय वृचघ्ने चरुमेके समाम-
नन्ति ॥ अग्ने वेर्हीचं वेदृत्यमूर्ध्वो अध्वरे स्थात् ।
अवतां त्वा द्यावापृथिवी अव त्वं द्यावापृथिवी । खिष्ट-

कृदिन्द्राय देवेभ्यो भव जुषाणो अस्य हविषो घृतस्य
वीहि स्वाहेति सूच्यमाधारयति ॥ वागस्याग्नेयोत्यनुम-
न्त्रयते यजमानः । ४ ।

गताः ॥

सहस्र सहस्रश्चेति चतुर्भिर्मासनामभिरेककपालम-
भिजुहोति । धेनुर्दक्षिणर्षभो वा प्रवयाः । इदावत्सरीणां
स्वस्तिमाशास्ते । दिव्यं धामाशास्त इति सूक्तवाकस्या-
शिःपु होतानुवर्तयते । एवं यजमानो जपति । आशास
इति मन्त्रं संनमति । ५ ।

व्याख्यातं प्राक् ॥

ऐन्द्राग्नतुषानसु प्रतिपादयति । ६ ।

अवधृष्य तु काले तृणीमैन्द्राग्नतुषानसु क्षिपति ॥

सिद्धिमिष्टिः संतिष्ठते । ७ ।

ततः कृतान्तादारभेष्टिं संस्थापयन् ॥

इति द्वादशौ कण्डिका ।

इति तृतीयः पटलः ॥

तदानीमेव पितृयज्ञस्य तन्त्रं प्रक्रमयति । १ ।

यदैव महाहविः संतिष्ठते तदानीमेव प्रक्रमयति ॥

वेदं कृत्वाग्नेणान्वाहार्यपचनं यजमानमाचीं चतुः-
सक्तिं वेदिं करोति । २ ।

अग्नीन्विष्टव्य वेदं कृत्वा शौलवेन विधिना विस्तारत आयामतश्च
यजमानमाचीं चतुरश्रां वेदिं करोति ॥

प्रतिदिशं सक्तयो ऽधान्तरदेशान्प्रति मध्यानि । ३ ।

सक्तयः कोणाः । ते महादिक्षु भवन्ति । कोणदिक्षु मध्यानि ॥

उद्धता खाता भवति । ४ ।

अपारहमित्युद्धन्ति । न देवस्य सवितुः सव इति खनति ॥

न प्राची वेदिरुद्धत्या । पितृयज्ञो हि । न दक्षिणा ।
यज्ञो हि । उभे दिशावन्तरोद्धत्या । उभये हि देवाश्च
पितरस्त्रेज्यन्त इति विज्ञायते । ५ ।

वेदिः प्रागपवर्गा नोद्धननीया । कुतः । पितृणां यज्ञो ह्ययम् । न
च दक्षिणोद्धत्या । कुतः । यज्ञो ह्ययं न केवलं पित्र्यः ॥ कथं
तर्ह्युद्धननीया । प्राचीं च दक्षिणां चान्तरा कोणदिशं प्रत्युद्धत्या
उभयात्मकत्वात् । कथमस्योभयात्मकत्वमिति चेत् तच्छ्रुतिरेव ब्रूते
उभये हि देवाश्च पितरस्त्रेज्यन्त इति । के देवा इज्याः के च पितर

इति हेत् प्रयाजादिभिरिज्या देवाः प्रधानद्विर्भिः पितर इति
केचित् । तन्मन्दं प्रधानविषयतयैवोभयत्रश्रुतेः यथा उत्तरत एवोप-
वीय निर्वपेद्भये हि देवास्त पितरश्चेज्यन्त इति । अतो य एव
प्रधाना इज्यास्त एव पितरूपा देवरूपास्तेति मंगिरामहे ॥ तत्रोद्ध-
ननेनेव वेदिममार्गादयो ऽपि व्याख्याता भवन्ति ॥

ये के च देवसंयुक्ता मन्त्रा देवेभ्यः पितृभ्य इति तान्सं-
नमति । यथा भवति पृथिवि देवपितृयजनीति । ई ।

यतश्चैवमुभयविधा इज्यास्ततस्त मन्त्रेषु ये देवशब्दा देवतापराः ते
देवपितृशब्दविकाग्रयुक्ताः प्रयोक्तव्याः । यथा पृथिवि देवपितृयजनि
देवानां पितॄणां परिघूतममि कर्मणि वां देवेभ्यः पितृभ्यः शक्यमि-
त्यादि ॥ तत्रैतद्विज्ञतयैवोदाहृतं देवेभ्यः पितृभ्य इतीति । यथा
अग्नये देवेभ्यः पितृभ्यः समिध्यमानायानुब्रूहीति श्रुत्या प्रदर्शितं तथा
मनमतीत्यर्थः ॥ ये त्वदेवतापरा देवशब्दास्तान्न मनमति यथा बधान
देव मवितरित्यादि । ये चाङ्गदेवतापरास्तानपि न मनमति देवा-
नामेव तत्रेज्यत्वात् देवो यजेति निष्ठाञ्च ॥

अविकारो वा परवाक्यश्रवणात् । ७ ।

अविकारो वा सर्वमन्त्रेषु । कुतः । परार्थे ऽत्र ह परे ताको तपो-
भये हि देवास्तुत्यादिवाक्यस्य श्रवणात् । इमां दिशं वेदिमुद्धन्ति
उत्तरत एवोपवीय निर्वपेदित्यादिवैद्युद्धननादिविधिपरवाक्यस्य हि
शेषतया श्रुतमेव तद्वाक्यम् । अतस्तच्छ्रुतिपरवाक्याहे प्रमाणम् । न

चानूहे मन्त्रवर्णविरोधः पितृणामपि दैवतत्वादिति ॥ अथापरा
 व्याख्या । परार्थे अपूर्वप्रैषविधिपरे ऽग्नये देवेभ्य इत्यादिवाक्ये
 पितृशब्दश्रवणान्न ह्येतद्देवशब्दमयुक्तमन्त्रविकारे प्रमाणमवकल्पते प्राकृते
 ऽस्मिन्मन्त्रे देवशब्दस्याभावात् । तस्मादविकार इति ॥ यस्तु ब्रूयात्
 पृथिवि देवयजनीत्यादौ परार्थे वेदिस्तुतिपरे वाक्ये श्रवणात् अस-
 मवेताभिधायिनो देवशब्दस्याविकार इति कस्मान्न व्याख्यातमिति ।
 प्रतिब्रूयादेनं देवानां पग्निभूतममौत्यादिषु समवेताभिधायिषु त्रिका-
 रप्रसङ्गात् सर्वमन्त्राविकारप्रतिज्ञावचनाच्चेति ॥ न च द्रव्यदेवतासं-
 बन्धप्रतिपादनादन्यार्थत्वं परवाक्यत्वमिति वाच्यं तथापौदं देवाना-
 मिदमु नः महामुष्याहं देवयज्ययेत्यादौ प्रसङ्गात् । तस्मादुक्त एवार्थः
 साधीयान् ॥

प्रागुत्तरात्परिग्राह्यात्कृत्वा दक्षिणामेरग्निमाहृत्य
 मध्ये वेद्या उपसमादधाति । ८ ।

गतः ॥

एतस्मिन्पितृयज्ञ आहवनीयकर्माणि क्रियन्ते । ९ ।

पितृयज्ञे यान्याहवनीयकर्माणि तान्येतस्मिन्नग्नौ क्रियन्ते । यत्वन्य-
 दग्निहेत्राद्यन्तरापतितं तदाहवनीय एव क्रियते ॥

अग्नीनन्वाधायेध्मावर्हिराहरति । १० ।

गतः ॥

समूलं बर्हिर्दाति । ११ ।

खालापि भुवं मूलं एव लुनाति न चोत्पाटयति दातौति वचनात् ।
तच्च मूलं ते राध्यासमिति मन्त्रं विकुर्वन्ति । नात्र प्रस्तरो घाञ्चः
तस्योत्तरत्रवचनात् ॥

उपमूललूनं वा । १२ ।

वर्द्धिर्भवतीति शेषः ॥

वर्षीयानर्थादिभ्यो द्राघीयांश्च । १३ ।

अर्थ इत्यर्थलक्षणपरिमाणः प्राकृत इभ्यो लक्ष्यते तद्व्यवस्था च तत्रैव
दर्शिता । तदयमर्थः । प्राकृतादिभ्यादयं प्रकृष्टः स्थान्यायामाभ्यां
भवतीति । तथा च द्राघीयः प्राकृतादिति मत्याषाढः । श्रुतिश्च
भवति वर्षीयानिभ्र द्रभाद्भवति व्याख्या इति ॥ तत्र परिधिर्द्विल-
कल्पं विंशतिधा द्वौ परिधौ इति मन्त्रमनामः ॥

अग्नीन्परिस्तीर्य पाणिप्रक्षालनादि कर्म प्रतिपद्यते ।

यथार्थं पात्रप्रयोगः । १४ ।

तत्राग्निहोत्रहवण्या मह कुम्भः प्रयोज्यः षड्भिः कपालैः मह भर्जनार्थं
कपालं पात्रौस्थाने द्वे पात्रौ शरावश्चेति विशेषः । यावदुक्तमेव परस्मि-
न्कर्मणि पित्र्यधर्मकर्मिणं ततोऽन्यत्सर्वं प्रकृतिवदेवेति द्रष्टव्यम् ॥

निर्वपणकाले सर्वतो वेदिं परिश्रित्योत्तरं द्वारं
कृत्वा दक्षिणतः प्राचीनावीती हवींषि निर्वपति ।
उत्तरतो वा । यज्ञोपवीती सोमाय पितृमत इति
यथासमाम्नातम् १५ ।

उत्तरस्यां स्रक्त्यां द्वारं कृत्वा परितो वेदिं कटादिभिर्वैष्टयित्वा ततोऽग्रेण गार्हपत्यमवस्थिताच्छकटात्पात्रा वा तयोरेव दक्षिणतो निर्वपति । दक्षिणार्धाच्छकटस्येत्यपरम् । तथोत्तरत इति ॥ यथाममानं सोमाय पितृमते षट्कपालं पितृभ्यो बर्हिषद्भ्यो धानाः पितृभ्योऽग्निष्वात्तेभ्यो मन्यं चेति त्रीणि । यवमयाः सर्वे यवान्संयुत्युत्तर-
त्रानुवादात् अग्नीषोमोऽविकाराश्च । तेन षोडशमासतन्त्रं भवति ॥

अथैकेषामामानाय पितृमत आज्यं पितृभ्यो बर्हिषद्भ्यः षट्कपालं* पितृभ्योऽग्निष्वात्तेभ्यो धाना अग्नये कव्यवा-
हनाय यमाय वा मन्यं यमायाङ्गिरस्वते पितृमते । १६ ।

आज्यमुपांगुयाजधर्मकम् । मन्त्रस्वाग्नेयविकारः । समानमन्यत् । मन्य-
देवतास्मिन् विवक्ष्यन्त अग्निः कव्यवाहनः यमः केवलः सगुणश्चेति ॥

उदकुम्भः प्रोक्षणीभाजनं भवति । १७ ।

कुम्भ एव प्राक्षण्यः संस्क्रियन्ते स्थाप्यन्ते च ॥

प्रोक्षण्यद्वेकेण यवान्संयुत्य त्रिष्फलीकृतांस्तण्डुला-
न्विभागमन्त्रेण विभज्य धानार्थान्निधायेतरान्निषष्ठानि
कृत्वा दक्षिणार्धे गार्हपत्यस्य षट्कपालान्युपधाय दक्षि-
णार्धौ प्रथमेन कपालमन्त्रेण धानार्थं कपालमधिश्र-
यति । १८ ।

* The MSS. read षट्कपालः, but the following accusative *अग्नये* requires षट्कपालम्.

उद्रेकः शेषजलम् । तेन यवान्मिश्रयित्वावहन्ति । ततः प्राकृष्टा-
जिनादानात्कृत्वा विभागस्यावृता पुरोडाशार्थान्विभज्य पिनाष्टि ।
कपालमधिश्रयति उपदधानीत्यर्थः ॥

अधिश्रयणकाले ऽधिश्रयणमन्त्रेण तण्डुलानोप्य बहु-
रूपा धानाः करोति । १९ ।

बहुवदूहो ऽधिश्रयणमन्त्रस्य बहुवदुत्पत्तेर्धानानां मन्यममवाये ऽपि
बहुत्वाविशेषाच्च किं च तण्डुलानोप्येति वचनात् तेषां बहुत्वाच्च ।
बहुवदेवोदस्य धानाम् न्यायः । अन्ये तु हविर्दित्वाद्वादूहन्ति ॥
तत्र प्रथमादीन्यर्थलुप्तानि निवर्तन्ते । पर्याग्निकरणं तु स्वेनाग्निना
क्रियते ॥ पाकविशेषेण शुक्लकृष्णादिभावात् बहुरूपा भवन्तीत्यर्थः
अहोरात्राणामभिजित्या इति लिङ्गात् ॥

विदह्यमानाः परिशेरन् इति विज्ञायते । २० ।

ताः प्रथममीषत्पक्वाः मन्त्र्यो ऽत्रैवौदामनादह्यमानाः परिशेरन्ते न
तु विदाहभयात्तदानीमेवौदामयदित्यर्थः । तथा च भारद्वाजः ता
अत्रैव विदह्यमानाः परिशेरन् आ हविषामुदामनादिति ॥

इति त्रयोदशी कण्डिका ।

संप्रैषकाले पत्नीवर्जं संप्रेष्यति । १ ।

पत्नीकार्यं सर्वमपि निवर्तते न पत्न्यन्वास्त इति श्रुतेः । गृहेस्वामी-
नाज्यमवेवत इति मत्याषाढः ॥

आज्यग्रहणकाल उत्तरेण गार्हपत्यं चतुर्गृहीतान्या-
ज्यानि गृह्णाति । २ ।

चतुर्गृहीतान्याज्यानीत्ययमवमृथे व्याख्यातः । उत्तरेण गार्हपत्यमाज्यं
प्रत्याहृत्य गृह्णाति ॥

प्रोक्षणीनामभिमन्त्रणादि कर्म प्रतिपद्यते । ३ ।

गतः ॥

स्तरणकाले बर्हिषा त्रिः प्रसव्यं वेदिं स्तृणन्पर्येति । ४ ।

प्रस्तरकर्मवर्जमा स्तरणात्कृत्वा सर्वं बर्हिषादाय सर्वा वेदिं त्रिर्मन्त्रेण
संस्तृणन्प्रसव्यं पर्येति । अवशिष्टाष्टि च सुष्टिम् ॥

श्रौद्धवान्धारयमाणस्त्रिरस्तृणन्प्रतिपर्येति । ५ ।

स्तरणार्थमुद्धूयमाने बर्हिषि ये ऽवशिष्टास्त श्रौद्धवाः ॥

श्रौद्धवः प्रस्तरः । ६ ।

श्रौद्धवमय एव प्रस्तरो भवेत् ॥

प्रस्तरस्य ग्रहणसादने तूष्णीम् । ७ ।

तमेव प्रस्तरमस्मिन्काले तूष्णीं गृह्येत्वा तस्मिन्पवित्रे अपिष्टुज्य
सादनकाले तूष्णीमेवासादयति ॥

न विवृती । ८ ।

गतः ॥

द्वौ परिधी परिदधाति । ८ ।

• को द्वौ ॥

मध्यमेत्तरौ । १० ।

तेन द्वौ परिधी परिदधातीति ब्राह्मणव्याख्येयमिति द्रष्टव्यम् ।
याजमाने तु परिधी दधामौतूहः । तथाग्रीत्यपरिधौ यज्ञस्य पाथ
उपसमिहि यज्ञमानं प्रथतमित्यूह्यानि ॥

सर्वान्वा । ११ ।

गतः ॥

यदि सर्वानावाहनकाले परिधीरपोर्ण्विति वाभि-
ज्ञाय दक्षिणं मध्यमे परिधावुपसमस्येत् । १२ ।

सर्वपक्षे त्वावाहनकाले वा सोमस्य पितृमतः पुरोऽनुवाक्यायां
परिधीरपोर्ण्विति शब्दं श्रुत्वा वा दक्षिणमपि मध्यमेन सह
निदध्यात् ॥

उद्दासनकाले धाना उद्दास्य विभागमन्त्रेण वि-
भज्यार्धा आज्येन संधेति । १३ ।

धानास्त्रिभिमन्त्रणादिमन्त्राणां बहुवदूहः पूर्ववत् तथा धाना उद्दा-
स्येति वचनाच्च । तत्रोद्दासनमन्त्रस्याद्ययोः पदयोर्निङ्गविरोधाच्चोप-
न वा प्रथमपदस्य चोदितप्रयत्नाभावे ऽपि पच्यमानानां प्रथमब्रह्म-
भवात् । तथा चरुपरिवापयोगपि द्रष्टव्यम् । धानास्त्रोद्दास्य विभज्य

याः पितृणां बर्हिषदां ता द्वितीयस्यां पात्र्यां तृष्णीं प्रतिष्ठाप्याञ्चेन मिश्रयति ॥

अर्धाः पिष्टानामावृता सक्तून्कृत्वाभिवान्यायै दुग्ध-
स्यार्धशरावे सक्तून्नाप्यैकयेषुशलाकयेषुकाण्डेन वा
दक्षिणामुखस्त्रिः प्रसव्यमनारभ्योपमन्यति । १४ ।

अभिवान्या व्याख्याता काण्डशलाके च । तस्या दुग्धस्यार्धशरावे
शरावार्धपरिमिते दुग्धे सक्तून्नाप्य तस्मिन्नित्युकाण्डं शलाकां वा रज्ज्वा
बद्धावधाय मातादनन्वारभमाणो रज्ज्वा मन्यति ॥

शलाकास्थं मन्यं कृत्वैकैकशो हवींष्यासादयति । १५ ।

अथ धानालंकरणे देवो वः सविता ह प्रयः स्येत्यूहः । शलाकास्थं
मन्यं कृत्वा यथा शलाकायां मन्यन्तिष्ठति तथा शलाकां शरावे
चिपेदित्यर्थः । हविषामासादने प्रियेणेत्याहन्तिः ॥

दक्षिणतः कशिपूपवर्हणमाञ्जनमभ्यञ्जनमुदकुम्भमि-
त्येकैकश आसाद्य वेदं निधाय सामिधेनीभ्यः प्रति-
पद्यते । १६ ।

कशिपादि व्याख्यातं पिण्डपितृयज्ञे ॥

अग्नये देवेभ्यः पितृभ्यः समिध्यमानायानुब्रूहीति
संप्रेष्यति । १७ ।

प्राकृतस्यायं संप्रेषस्य प्रत्यावायः न तृहः ॥

एकां सामिधेनीं चिरन्वाह । उशन्तस्त्वा हवामह
इत्येताम् । १८ ।

हेतेति शेषः ॥

एकामनूयाजसमिधमवशिष्य समश इध्मं चैधं विभज्य
चिरादधाति । १९ ।

चैधमिति विस्पष्टार्थम् ॥

समानमा प्रवरात् । २० ।

गतः ॥

नार्पेयं वृणीते न होतारम् । २१ ।

अग्निर्देवो होतेत्यादि मानयान्तं निवर्ति ॥

आश्राव्याह सीद होतरिति । एतावान्प्रवरः । २२ ।

! इत्यध्वर्युर्वस्यायाश्राव्यार्पयस्याने सीद होतरित्येतावदाह ।

तत्रार्पेयाभावात् देवाः पितर इत्यस्य निवृत्तिर्योजमान एव दर्शिता ॥

अपवर्हिषः प्रयाजानिष्ट्वा जीववन्तावाज्यभागौ
यजति । २३ ।

चोनिष्ट्वा पञ्चमार्थमर्धमौपमृतस्य समानयते ॥

आ नो अग्ने सुकेतुना रयिं विश्वायुपोपमम् । मार्डीकं
धेहि जीवसे ॥ त्वं सोम महे भगं त्वं यून ऋतायते ।
दक्षं दधासि जीवस इति जीववन्तौ । २४ ।

गतः ॥

अत्र वेद्याः परिश्रयणमेके समामनन्ति । २५ ।

निर्वपणकाले ऽत्र वा परिश्रयति ॥

इति चतुर्दशी कण्डिका ।

विस्त्रस्य यज्ञोपवीतानि प्राचीनावीतानि कुर्वते ।
विपरिक्रामन्त्यृत्विजः । विपरिहरन्ति सुचो हवींषि
परिश्रयणानीति । १ ।

अथ सर्वे यज्ञोपवीतकृतानां वाममां सूत्राणां वा गन्थीन्विस्त्रस्य
प्राचीनावीतानि कृत्वा गन्थीयुः । व्यत्ययेन परिक्रामन्ति च । ये
दक्षिणतस्त उत्तरतो गच्छन्ति ये तत्तत्तस्ते दक्षिणत इत्यर्थः ।
तत्रागेणाह्वनौयं पितृयज्ञस्य संचरो भवतीति भारद्वाजः ॥ ऋत्वि-
गृह्णं यजमानस्याप्युपलक्षणं ब्रह्मयजमानावित्येक इति लिङ्गात् ॥
तथा सुगादीन्यपि व्यत्ययेन हरन्ति । तत्र सुग्विषोर्विपरिहरणमेव
दर्शयति ॥

दक्षिणेन जुहूमुपभृतं सादयति । दक्षिणेनोपभृतं
ध्रुवां दक्षिणेन पुरोडाशं धानास्ता दक्षिणेन मन्यम् । २ ।
एवं कृत्वा परिश्रयणेषु पौरस्त्यं पश्चाद्वरति पाश्चात्त्यं च पुरस्तात् ।
एवं दक्षिणात्योदीच्योर्मिथः ॥

समानत्र जुहूपट्कपालौ । ३ ।

जुह्वः पुरोडाशश्च सर्वकालमेकत्रैव स्थाने भवतः ॥

ब्रह्मयजमानावित्येके । ४ ।

ब्रह्मयजमानौ वा समानत्र भवतः जुह्वपद्वपालौ तु त्रिपरिहरन्त्ये-
वेत्यर्थः ॥

षडवत्तः पञ्चावत्तिनां पञ्चावत्तश्चतुरवत्तिनाम् । ५ ।

याग इति शेषः ॥

संभिन्दन्पुरोडाशस्यावद्यति । ६ ।

संभेदः संकरः । प्रकृतिवद्वदानदेशानां नामंकरो भवतीत्यर्थः ॥

द्विः प्रथमस्यावद्येत्यञ्चावत्तिनः । ७ ।

त्रिष्वपि वक्ष्यमाणेषु यागेषु प्रथमाद्भविषो द्विरवद्येत्यञ्चावत्तिनः
षडवत्तत्वाय ॥

जुह्वामुपस्तीर्य सोमाय पितृमते ऽनु स्वधेति संप्रे-
ष्यति । ८ ।

अनु स्वधेत्यनुवाक्यां संप्रेष्यति ॥

सकृत्पुरोडाशस्यावद्यति सकृद्धानानां सकृन्मन्यस्य । ९ ।

त्रिभिरेतैरवदानैरुपस्तरणाभिघारणाभ्यां च चतुरवत्तिनः पञ्चावत्तं
संपद्यते । पञ्चावत्तिनः षडवत्तत्वं प्रथमस्य द्विरवदानादिति द्रष्टव्यम् ।
तच्च मध्यादेव सकृत्सकृद्वदानं यागत्रये ऽपि । प्रत्यभिघारणं त्वन्-
यागे एव भवति ॥ धानासु तु मा भेः संविश्याः मा ते हिंसीरिति
पदानां बहुवचनः यथा मा भैष्ट संविशध्वं मा वो हिंसिष्टेति ।
केचित्तु भरतमुद्धरतेमनुषिञ्चतेति च कुर्वन्ति ॥

दक्षिणतो ऽवदायाभिधार्योदङुतिक्रम्य दक्षिणामुख-
स्तिष्ठन्ना स्वधेत्याश्रावयति । १० ।

दक्षिणतो ऽवदाय दक्षिणतः स्थित इत्यर्थः । तत्राश्रावयेत्यस्य स्थाने
स्वधाकारः । तेनो आवयेति पते ओ स्वधेति भवति ॥

अस्तु स्वधेति प्रत्याश्रावयति । सोमं पितृमन्तं स्व-
धेति संप्रेष्यति । ये स्वधामह इति यजति । स्वधा
नम इति वपट्करोति । ११ ।

गताः ॥

स्वधाकारं तु प्रतिपिथ्य बह्वृचवाजसनेयिनामाश्रुत-
प्रत्याश्रुतान्येव विदधाति । १२ ।

श्रुतिरिति शेषः ॥

द्वे पुरोऽनुवाक्ये अन्वाह । १३ ।

सर्वेषु यागेषु द्वे अन्वाह ॥

अचमुक्त्वा प्रणौति । अपरामुक्त्वा प्रणौति । १४ ।

द्वयोऽण्यनुवाक्ययोः प्रणवः कार्य इत्यर्थः ॥

त्वं सोम प्रचिकित इत्येता आस्माता भवन्ति । १५ ।

याज्यानुवाक्या इति शेषः ॥

एका याज्या । १६ ।

याज्यास्त्रैकैका भवन्ति ॥

अग्निष्वात्ताः पितर इत्येषा ॥ ये अग्निष्वात्ता ये ऽन-
ग्निष्वात्ता अंहोमुचः पितरः सोम्यासः । परे ऽवरे मृतासो
भवन्तो ऽधिद्रवन्तु ते अवन्त्वस्मान् ॥ वान्यायै दुग्धे
जुषमाणाः करम्भमुदीराणा अवरे परे च । अग्निष्वात्ता
चतुभिः संविदाना इन्द्रवन्तो हविरिदं जुपन्तामिति
पितृभ्यो ऽग्निष्वात्तेभ्यः । १७ ।

गतः ॥

उपांशु परिश्रिते पितृयज्ञेन चरन्ति । १८ ।

पुनः परिश्रितवचनमादगर्थस ॥

एतेनैव कल्पेन पितृन्वर्हिषदो यजत्यग्निष्वात्तान् । १९ ।

यो ऽयं सोमस्य पितृमतो याग उक्तः स्वधाकारोदगतिक्रमणादि-
रेतेनैव पितृन्वर्हिषदो यजति पितृनाग्निष्वात्तांश्चैत्यर्थः ॥

अग्निं कथ्यवाहनं स्विष्टकृदर्थं यजति । २० ।

एतेनैव कल्पेनेत्येव तस्यापि पितृत्वाशिषात् । तत्राग्र्यं कथ्यवाहनाय
स्विष्टकृते ऽनु स्वधेति तु कल्पान्तरकाराः । यदा त्वग्र्यं कथ्यवाह-
नाय मन्यः तदापि स्विष्टकृदर्थं द्वितीया ऽग्निः कथ्यवाहना भवत्येव ॥

यां देवतां यजेत्त हविषः प्रथममवदानमवद्यति । २१ ।

इज्यमानाया देवताया हविषः प्रथममवदाय तत इतराभ्यामुत्पत्ति-
क्रमेणावद्यति ॥

स चावदानकल्पः । २२ ।

पुरोडाशेऽग्न्यायामुक्तस्त्रिभ्यो ऽवदानकल्पः स एवोत्तरयोरपि हविषो-
रित्यर्थः । यदा तु सोमाय पिबमत आच्यं तदा पञ्चगृहीतेन
षड्गृहीतेन वा ध्रौवेण सोमं पिबमन्तमिष्ट्वा ततो ऽनयैवावृता
हविर्भिर्यजति ॥

मन्य इडामवद्यति मन्यं वैव । २३ ।

इडावदानकाले मन्यं किञ्चिदिडामवद्यति सर्वमेव वा मन्यमित्यर्थः ।
यथा षडाद्यानोडामवद्यति षड्भ्यो वेत्यादि तथा मन्यादिडाम-
वद्यति ॥ मन्यं वेत्तिव कल्पान्तरकाराः । तत्रैव मन्ये इतराभ्यां
हविर्भ्यामिडामवद्यति । मन्यमेव वा केवलं नेतरे हविषो इत्यपरे ।
तच्च त्वितरयोर्हविषोरिडाभ्रंशनेन दोषः ॥

मन्यं होच आदधाति । २४ ।

अवघ्नेण सर्वभक्ता इति वक्ष्यति । तेनोपहृतामिडां मन्यवर्जं भक्षण-
मन्त्रेणावधाय तं मन्यांशं होतृहस्त आदधाति ॥

तं होतावजिघ्रति । २५ ।

इति पञ्चदशौ कण्डिका ।

ब्रह्माध्वर्युर्ग्रीह्यजमानश्च । १ ।

तं होतृहस्तस्यमेव यथोक्तेन क्रमेणावजिघ्रन्ति । तेनैव मन्त्रेण ततः
प्रस्तरे मार्जयन्ते ॥ अथवा प्रतिपत्यन्तरमेतदैशेषिकं मन्यस्य । न

लिङाशेषः । तथोत्कर्षमप्यस्य पक्षे वृद्धति । अत्रैके भक्षणेत्यादिना ।
 सत्याषाढस्याह मन्यमवघ्राणार्थं परिशिष्येडामिति । तेन मार्जनात्मे
 तृष्णीमवजिघ्रन्ति प्राश्नित्रावघ्राणे त्वभ्यवनयनमन्त्रो ऽर्थलोपनिवृत्तः ।
 प्राश्नननाभ्यभिर्मर्शनमन्त्रावपि लिङ्गविरोधादित्येके ॥

अपि वा न यजमानः । २ ।

गतः ॥

समशो वा प्रतिविभज्यावघ्रेण भक्षयित्वा बर्हिषि
 लोपान्निमृजन्ते । ३ ।

विभज्य वा मन्यं स्वस्वमंशमादायावजिघ्रन्ति ॥

उदकुम्भमादाय यजमानः शुन्धन्तां पितर इति त्रिः
 प्रसव्यं वेदिं परिपिञ्चन्पर्येति । ४ ।

वेद्यां मादितमुदकुम्भमादाय परिपिञ्चति । सकृन्मन्त्रः ॥

निधाय कुम्भमया विष्टा जनयन्कर्कराणीति चिरप-
 रिपिञ्चन्प्रतिपर्येति । ५ ।

निधायैव कुम्भमपरिपिञ्चन्प्रतिपर्येति न तु हस्तस्य कुम्भमित्यर्थः । नन्वेवं-
 मसंभवादेवापरिषेकमिद्वेदनर्थकः प्रतिषेधः । सत्यमनर्थकः । तथापि
 लौकिक एवायमुक्तिप्रकारो वैचित्र्याय कृत इत्यलमतिनिर्बन्धेन ॥

हविःशेषान्संश्लोभ्याय* पिण्डान्कृत्वा तिसृषु सक्तिषु

* Thus all MSS., instead of संश्लोभ्याय (if Rudradatta's explanation should be correct).

निदधाति पूर्वस्यां दक्षिणस्यामपरस्यामिति । एतत्ते
ततासौ ये च त्वामन्वित्येतैः प्रतिमन्त्रम् । ६ ।

हविःशेषान् सर्वमण्डेडापत्ते द्वौ इतरथा चीन् ॥ मंशोन्नाय मंप्रोत्यूर्वौ
मनतिर्मर्दने द्रष्टव्यः । रन्वयोरविशेषः । नलोपश्वान्दमः । मंप्रमृद्येति
यावत् ॥

चीन्परान्पितृनन्वाचष्टे । पष्ठं प्रथमे पिण्डे । पञ्चमं
द्वितीये । चतुर्थं तृतीये । ७ ।

प्रपितामहात्परानपि चीन्पितृन्प्रातिलोम्येन त्रिषु पिण्डेष्वन्वाचष्टे
पित्रादिकौर्तनानन्तरं कौर्तयति नामभिरेव तेषामपि नानामगृहीतं
गच्छतीति वचनात् । तद्यथा एतत्ते तत रुद्र त्रिणो ये च त्वाम-
न्वित्यादि । केचित्तु परान्पितृन् प्रपितामहस्य प्रपितामह प्रपितामहस्य
पितामह प्रपितामहस्य ततेत्यन्वाचचते ॥

उत्तरस्यां सक्त्यां रिप्तलेपं निमृज्यात्र पितरो यथा-
भागं मन्दध्वमित्युक्त्वा दक्षो निष्क्रम्य सुमंहशं त्वा वय-
मित्यैन्द्र्यर्चाहवनीयमुपतिष्ठन्त ऐन्द्रीभ्यां वा । ८ ।

रिप्तलेपं हस्ते लिप्तं पिण्डलेपं निमृज्यात्र पितर इत्याह यजमानः ।
तत उदङ्निष्क्रमणादि सर्वेषाम् ॥

आ तमितोरुपस्थायाक्षन्मीमदन्त हति पङ्क्त्या
गार्हपत्यमुपतिष्ठन्ते । ९ ।

आवदनुच्छ्रमन्तस्त्वान्ति तावदैश्वरा ऐन्त्रीभ्यां वाभ्यासेनाहवनीय-
सुपस्याय ततो गार्हपत्यमुपतिष्ठन्त ॥

एतयैव परिश्रितं प्रविशन्ति । १० ।

एतयैव पङ्क्त्या परिश्रितं वेदिदेशं प्रतिशन्ति ॥

अत्रैके भक्षणपरिषेचने समामनन्ति । ११ ।

मन्यावघ्राणवेदिपरिषेचने अत्र वा क्रियते ॥

अवघ्रेण सर्वभक्षाः । १२ ।

प्राशित्रं डायजमानभागा अण्यवघ्रेणैव भक्ष्याः न केवलं मन्य इति ॥

आञ्जनादि पिण्डपितृयज्ञवदा पङ्क्त्याः । १३ ।

यदन्तरिक्षमिति पङ्क्त्या गार्हपत्यापस्यानान्तिमित्यर्थः ॥

यदन्तरिक्षमिति पङ्क्त्या पुनरेति । १४ ।

पुनः परिश्रितमेति ॥

विस्वस्य प्राचीनावीतानि यज्ञोपवीतानि कुर्वते ।

विपरिक्रामन्त्यृत्विजः । विपरिहरन्ति सूचः । १५ ।

येषां पूर्वं विपर्यामः तानि सर्वाणि यथापूर्वमेव कुर्वन्ति ॥

अपकर्षन्ति परिश्रयणानि । १६ ।

परिश्रयणानि त्वपनयन्त्येव । ततो ऽन्वाहार्यं दत्त्वा ब्रह्मग्न्यास्याम
इति प्रतिपद्यते ॥

श्रौपभृतं जुह्वामानीयापवर्हिषावनूयाजौ यजति ।
देवौ यजेति प्रथमं संप्रेष्यति । यजेत्युत्तरम् । १७ ।

व्याख्यातो ऽयमवमृथे ॥

सूक्तवाकं प्रति निवीतानि कुर्वते । १८ ।

सूक्तवाकप्रैषप्रमृत्या तत्समाप्तेर्निवीतानि कण्ठावलम्बितानि कुर्वन्ति ।
ततः परं तु यजोपवीतान्येव सूक्तवाकं प्रतीति वचनात् ॥

न पत्नीः संयाजयन्ति । १९ ।

पत्नीसंयाजाभावे ऽपि गच्छत्येवाध्वर्युः पश्चात् । स्रुचौ च स्फो
सादयित्वा संपत्नीथं पत्न्या त्रिणा जुहोति उपरिष्ठात्पिष्टलेपफली-
करणहोमाभ्यां पत्नीसंयाजानङ्गत्वान्त्तदाम् ॥

न समिष्टयजुर्जुहोति । २० ।

समिष्टयजुर्भावे ऽपि बर्हिः प्रह्रियते कालोपलक्षणत्वान्नस्य ॥

सर्वमन्यत्क्रियते । २१ ।

अतो ऽन्यत्सर्वं ब्राह्मणतर्पणान्नं क्रियते । तत्र भर्जनकपालविमोके
यद्दुर्मे कपालं तदपि व्रते इत्यूहः ॥

संतिष्ठते पितृयज्ञः । २२ ।

गतः ॥

इति षोडशी कण्डिका ।

इति चतुर्थः पटलः ॥

प्रतिपुरुषमेककपालान्निर्वपति यावन्तो यजमानस्या-
मात्याः सस्त्रीकास्तावत एकातिरिक्तान् । १ ।

व्याख्यातो ऽयं कर्मपात्रविधौ ॥

यावन्तो गृह्याः स्मस्तेभ्यः कमकरमिति निरूप्य-
माणेषु यजमानो जपति । २ ।

गतः ॥

तूष्णीमुपचरिता भवन्ति । ३ ।

सर्वमेवेषां तन्त्रं तूष्णीकं भवति । तत्र यावन्तः पुगेडाशमंधाग्निः
पदार्था होमाश्च तावन्त एव क्रियन्ते । यथा विद्वत्याग्नीन्परिस्तर-
णानाहृत्य वेदं कृत्वाग्नीन्परिस्तरार्थं पाणी प्रक्षाल्य पुगेडाशार्थानि
पात्राणि मृदाज्यस्थान्ध्यां च प्रयुज्य पवित्रं कृत्वा पात्राणि स्मृत्य
प्रोक्षन्निर्वापादोनि ॥

उत्तरार्धे गार्हपत्यस्याधिश्यति । ४ ।

गतः ॥

तानभिघार्यान्भिघार्य बोद्धास्यान्तर्वेद्यासाद्य पशूनां
शर्मासीति मूते समावपति । ५ ।

आण्यलेपं निनीयाज्यं निरूप्य पुगेडाशानुदास्यामंक्रतायां वेद्यामामा-
दधति । ततो मूते क्षिपति । धान्याद्यावपनार्थस्मरणपुञ्जो मूतम् ॥

मूतयोर्मूतेषु वा । ६ ।

गतः ॥

कोशापिधानेन हरन्तीत्येकेषाम् । ७ ।

वेस्तादिनिधानार्था वेवादिमयः पेटकादिः कोशः । तस्यापिधाने
वाममोष्य हरन्ति ॥

एक एव रुद्रो न द्वितीयाय तस्य इति दक्षिणाम्नेरे-
कोल्मुकं धूपायद्धरति । ८ ।

एकं अद्वितीयमुल्मुकमेकोल्मुकं मन्त्रवर्णात् । धूपायत् धूमायमानम् ॥

उत्तरपूर्वमवान्तरदेशं गत्वाखुस्ते रुद्र पशुरित्याखूत्कर
एकं पुरोडाशमुपवपति । ९ ।

सर्वं गच्छन्मृत्विजो ऽमात्याश्च । आखुभिर्गवटादुत्कीर्णाः पांसवः
आखूत्करः ॥

असौ ते पशुरिति वा द्वेष्यं मनसा ध्यायन् । १० ।

एदि शत्रुमान्यजमानः स्याद्द्वेष्टि च तं तदा मनसा ध्यायन्नाम
निर्दिशति देवदत्तस्ते पशुसं जुपस्यंति ॥

यदि न द्विष्यादाखुस्ते पशुरिति ब्रूयात् । ११ ।

यदि दयालुः मन्त्रमपि शत्रुं न द्विष्यात्तदापि पूर्वतर एव विधिग-
खुसं रुद्र पशुरिति ॥

चतुष्पथ एकोल्मुकमुपसमाधाय संपरिस्तीर्य सर्वेषां
पुरोडाशानामुत्तरार्धात्सकृत्सकृदवदाय मध्यमेनान्त-
मेना वा पलाशपर्णेन जुहोति । १२ ।

इति मग्नदशो कण्डिका ।

एष ते रुद्र भागः सह स्वस्वाम्बिकया तं जुषस्व
स्वाहेति भेषजं गव इत्येताभ्यां चातुष्यथमग्निं परिषि-
ञ्चति । अवाम्ब रुद्रमदिमहीति यजमानो जपति । १ ।

गताः ॥

त्यम्बकं यजामह इति त्रिः प्रदक्षिणमग्निं परियन्ति
। २ ।

परियन्त्यमात्याः मयजमानपत्नीकाः स्तियश्च ॥

त्यम्बकं यजामहे सुगन्धिं पतिवेदनम् । उर्वारुकमिव
बन्धनादितो मुक्षीय मा पतेरिति यजमानस्य पति-
कामा परीयात् । ३ ।

यदि स्याद्यजमानस्य कन्या पतिकामा मायनेन मन्त्रेण परीयात् ।
यस्य कस्य च पतिकामा स्यादित्येकं यजमानस्यैव परमिति तु
भारद्वाजः ॥

ऊर्ध्वान्पुरोडाशानुदस्य प्रतिलभ्य त्यम्बकं यजामह
इति यजमानस्याञ्जलौ समोष्य भग स्थ भगस्य वो
लक्ष्मीयेत्यपादायैतेनैव कल्पेन त्रिः समावपेयुः । ४ ।

सर्वे ते पर्येताः प्रत्येकमेकैकं पुरोडाशमादाय तानूर्ध्वमाकाशे
उत्क्षिप्य पुनर्गृहीत्वा परिगमनमन्त्रेण यजमानस्याञ्जलौ समोष्य
भग स्थिति पुनः स्वस्वमपादत्ते । एवं त्रिः कुर्वन्ति ॥

*पतिकामा याश्चैवं समावपेयुस्तथैव मन्त्रं संन-
मयत्यः । ५ ।

था सा यजमानस्य कन्धा पतिकामा तस्याश्चाञ्जलावेवमेव चिः
समावपेयुः । समावपनमन्त्रं तु सापि पूर्ववत्संनमय्य वदनौत्यर्थः ।
संनमयत्यः संनमयत्येत्यर्थः ॥ भारद्वाजश्चाह पतिकामाया अपि समा-
वपेयुरिति ॥

परीत्यपरीत्य समावपन्तीत्येके । ६ ।

प्रथमपर्यायवदन्तरयोरपि पर्याययोः परिगमनस्यायमुभयत्र विकल्पः ॥

तान्मूते समावपति मूतयोर्मूतेषु वा । ७ ।

यदापि कोशापिधानेनाहतास्तदापि मूत एव समावपत्यध्वर्युः ॥

एष ते रुद्र भाग इति वृक्ष आसजति वृक्षयोर्दृष्टेषु
वा । ८ ।

आसजति मूते स्थापयति । यदा द्वे वृक्षनि वा मूतानि तदापि
वृक्षध्वामजति । अतीहीति मन्त्रान्तः ॥

अपि वा मूतयोः समोप्य विवधं कृत्वा शुष्के स्थाणौ
वल्मीकवपायां वावधायावततधन्वा पिनाकहस्तः कृत्ति-
वासेमिति चिरवताम्यन्ति । ९ ।

* The interpretation of the commentator would require पतिकामायाश्चैवं written as one word, but his interpretation is ungrammatical. The passage is to be translated : 'The girls who long for a husband put down (their cakes) in the same way, modifying the mantra in the manner aforesaid,' but not : 'In behalf of such a girl, they put down (the cakes) modifying etc.'

दयोरेव मृतयोः क्षिप्त्वा ते च विवधुलम्बिते कृत्वा विवधेनैव व्याणौ
वल्मीकवपायां वा मन्त्रेणावदधाति । विवधो नाम स्कन्धबाह्वः
साधनविशेषः येन गोपालाः क्षीरभाण्डानि वहन्ति । ततः सर्वे
ऽवततधन्वेत्यावर्तयन्तस्तावन्निश्च्छासास्तिष्ठन्ति यावत्ताम्यन्ति । एवं
चिः कुर्वन्ति ॥

अपः परिपिच्याप्रतीक्षास्तूष्णीमेत्यौघे ऽस्येधिपीम-
हीत्याहवनीये समिध आधायापो अन्वचारिपमित्यु-
पतिष्ठन्ते । १० ।

अपः परिपिच्य परितो मूतमवस्त्रावयित्वा । व्याख्यातः शेषः ॥

इत्यष्टादशौ कण्डिका ।

आदित्यं घृते चरुं पूर्ववन्निर्वपति । १ ।

तेष्वेवाग्निस्वादित्यं निर्वपति । पूर्ववदित्यग्न्याधेयादित्यवत् सप्तदश
सामिधेन्यस्तुर्धाकरणकाल इत्यादिविधिनेत्यर्थः । वस्तु नेष्यते
दक्षिणान्तरवचनात् । तथान्यत्र वरदानादित्येव भारद्वाजः ॥

अश्वः श्वेतो दक्षिणा । २ ।

गतः ॥

गौर्वा श्वेतः श्वेतन्यङ्गो वा । ३ ।

सर्वश्वेतः श्वेतचिह्नमात्रो वा पुंगवः ॥

सिद्धमिष्टिः संतिष्ठते । ४ ।

गतः ॥

आग्रावैष्णवमेकादशकपालं निर्वपेच्चक्षुष्कामो बार्ह-
स्पत्यं चरुं ब्रह्मवर्चसकाम ऐन्द्रं पशुकामः सारस्वतं,
प्रजाकामः पौष्णं प्रतिष्ठाकामः । ५ ।

एतान्यादित्यस्य काम्यान्यनुनिर्वाण्यानि कामानुसारेण कर्तव्यानि ।
किमेतानि कामवज्रत्वे समुच्चीयन्ते । नेत्याह ॥

एतेषां यत्कामयेत्तदनुनिर्वपेत् । ६ ।

एतेषां इविषां यमिच्छेत्तमेवानुनिर्वपेत् । न ततो ऽधिकमित्यर्थः ॥

सिद्धमिष्टिः संतिष्ठते । ७ ।

गतः ॥

संतिष्ठन्ते साकमेधाः । ८ ।

आदित्यान्ते संतिष्ठन्ते काम्यत्वादनुनिर्वाण्याणाम् ॥

अत्र पौर्णमास्येष्टोन्दनादि पूर्ववन्निवर्तनम् । सर्वं
वा वापयेत् ॥ मन्त्रादिर्विक्रियते । यो अस्याः पृथि-
व्यास्त्वचि निवर्तयत्योषधीः । अग्निरीशान ओजसा
वरुणो धीतिभिः सह । इन्द्रो मरुद्भिः सखिभिः सह ॥
अग्निस्तिग्मेनेति समानम् । ९ ।

व्याख्यातो ऽयं वरुणप्रघासेषु ॥

इत्येकोनविंशौ कण्डिका ।

इति पञ्चमः पटलः ॥